

لال قلعہ سے لال مسجد تک

مُؤْلِف

صاحبزادہ سید وجہات رسول قادری

تاشر

ادارۂ تحقیقات امام راحمد رضا انٹرنیشنل

ویب سائٹ: imamahmadraza.net

جملہ حقوقِ حق ادارہ محفوظ ہیں۔

عنوان	لال قلعہ سے لال مسجد تک
مؤلف	صاحبزادہ سید وجاہت رسول قادری
سن اشاعت	۱۴۲۹ھ/۲۰۰۸ء
تعداد	ایک ہزار
صفحات	۶۳
قیمت	ہدیہ درود وسلام بر بنی الحیر الانام ﷺ

☆☆☆ ☆☆☆

ادارہ تحقیقات امام راحمد رضا اسٹرنسنل

۲۵- جاپان میشن، رضا چوک (ریگل)، صدر، کراچی ۷۳۲۰۰،

اسلامی جمہوریہ پاکستان فون: 0092-21-2725150 فیکس: 0092-21-2732369

ایمیل: imamahmadraza@gmail.com

ویب سائٹ: imamahmadraza.net

پیرزادہ اقبال احمد فاروقی

نگرانِ مرکزی مجلسِ رضا، لاہور

محترم سید وجاہت رسول قادری صاحب زید مجده کی نوک قلم سے ”لال قلعہ سے لال مسجد تک“ کی تاریخ جس انداز سے سامنے آئی ہے وہ حقائق کا ایک شاندار مرقع ہے۔ ملک عزیز کی اندر ورنی سازشوں کو انہوں نے بڑی خوبی سے بے نقاب کیا ہے اور ان بد عقیدہ ٹولوں کے عزم کو طشت از بام کر کے اپنے قارئین کی راہنمائی فرمائی ہے اور مستقبل میں ہونے والے دینی فتنوں سے آگاہ فرمادیا ہے۔ میرا خیال ہے، معارفِ رضا کے قارئین سید صاحب کے اس انداز کو پسند کریں گے۔

بایں احساس انہوں نے نہایت اہم مسائل پر تفصیل سے گفتگو کی ہے۔ ۱۸۵۷ء کے لال قلعہ کی سازش اور اسلام آباد کی لال مسجد کے ”برقعہ پوشوں“ کا تجزیہ کیا ہے اور پھر بڑی تفصیل سے پاکستان کے خونوار طبقات کی نشاندہی کی ہے۔ میرا دل چاہتا ہے کہ یہ مضمون ”جهانِ رضا“ کے علاوہ تمام سُنی رسالوں میں چھپے تاکہ ہم خوابیدہ سنیوں کے معلوم ہو کہ ہمارے ملک عزیز کو کون لوگوں سے واسطہ پڑنے والا ہے۔ کیا ہم سُنی خود ان خونواروں کا مقابلہ کریں گے یا ملٹری کے سپاہیوں کی پناہ میں بیٹھے رہیں گے؟ جرائدِ اہلسنت اگر اس مضمون کو اپنے اپنے رسائل میں شائع کر دیں تو اس کے دور رستاخیج سامنے آئیں گے۔

مولانا حافظ محمد عطاء الرحمن قادری رضوی

قابل صد احترام حضرت مولانا سید وجاہت رسول قادری صاحب مدظلہ العالی کا تحریر کردہ مضمون بعنوان ”لال قلعہ سے لال مسجد تک“ پڑھا۔ ماشاء اللہ انہوں نے برصغیر میں

وہا بیت کی ڈیرہ سو سالہ تاریخ کا بڑے احسن انداز میں تحریک فرمایا۔ لال مسجد کے قضیے سے حکومت جیسے نہیں، اس نے عوام میں ان کے لیے ہمدردانہ جذبات پیدا کر دیے اور غازی برادران کے مذموم مقاصد آنکھوں سے اوچھل ہو گئے۔

صاحبزادہ صاحب نے بڑے تحقیقی اور علمی طریقے سے ان مذموم مقاصد کی جھلک دکھائی ہے اور ساتھ ہی یہ واضح کیا کہ وہا بیت کی تاریخ ایسے مسلم دشمن اور وطن دشمن واقعات سے بھری پڑی ہے۔

مولانا محمد صحبت خان کوہاٹی

مدیر اعلیٰ، ماہنامہ ”کاروانِ قمر“ کراچی
واجب الامر کرام جناب صاحبزادہ سید وجاہت رسول قادری صاحب کا مضمون ”لال
قلعہ سے لال مسجد تک“، مفصل اور مدلل تو ہے ہی، جاندار اور شاندار مقالہ معلوم ہوتا ہے۔
آپ نے جس جرات، جس محنت، جس ہمت سے اسے تحریر کیا ہے لگتا ہے ”قلعہ“ فتح کر لیا
ہے۔ مجلس ادارت ماہنامہ ”کاروانِ قمر“ آپ کو ہدیہ سپاس پیش کرتی ہے۔

مولانا محمد سہیل احمد سیاللوی

استاذ فقه و عربی ادب، جامعہ رضویہ احسن القرآن، دینہ
حضرت قبلہ مولانا سید وجاہت رسول قادری مدظلہ العالی نے جس جرات اور حکمت
سے حقائق کے رُخ سے پردہ اٹھایا ہے وہ یقیناً نوجوان نسل پر بہت بڑا احسان ہے۔ ان
معلومات میں سے بہت سے باتیں ایسی تھیں جو پہلی وفعہ پڑھنے میں آئیں۔



ماہ جولائی میں لال مسجد کا سانحہ پاکستان کی تاریخ کی ایک ایسی ٹریجڈی ہے جس کے ذور س اثرات بے حد و بے حساب ہیں۔ مسلمانوں پاکستان ہی نہیں بلکہ عالمِ اسلام کے مسلمانوں کے لیے بھی یہ بات نہایت ہی قابل افسوس اور سخت صدمے کا باعث ہے کہ ایک عبادت گاہ (مسجد) کو گولہ بارود کے ذخیرہ خانہ یا جنگی قلعے میں تبدیل کیا گیا، لال مسجد اور ملحقة مدرسہ خصہ سے جدید اسلحہ کی نہ صرف نمائش کی گئی بلکہ معصوم طالب عالم بچوں، بچیوں، مرد اور عورتوں کو یرغمال بنانا کراپنے مقاصد کے حصول کے لیے دہشت گردی کا بدترین مظاہرہ کیا گیا۔ مملکت کے اندر ایک مملکت بنائی گئی، حکومت وقت کی رٹ کو چینچ کیا گیا۔ اپنی من پسند کی شریعت نافذ کرنے کے لیے خواتین اور مرد طلباء کی ڈنڈا بردار اور پستول بردار ”پولیس“ ٹولیاں بنائی گئیں، جو لال مسجد کے ارد گرد کے علاقوں اور بازاروں میں گشت کرتی تھیں، ملکی اور غیر ملکی خواتین، مردوں اور پولیس کو بازاروں، شاہراہوں، دکانوں اور حتیٰ کہ گھروں کے اندر گھس کراغوا کیا گیا اور انہیں لال مسجد میں جس بے جا میں رکھا گیا۔ لال مسجد میں قائم عدالت سے سزا نہیں سنائی گئیں، سیکیورٹی فورسز پر فائزگ کی گئی، پیک عمرات کو آگ لگائی گئی، جس پر مجبوراً سیکیورٹی فورسز نے گھیراؤ کر کے ایک ہفتہ تک

انہیں وارنگ دی۔ پھر مذاکرات کی ناکامی پر وہ کچھ ہوا جو پاکستان کی تاریخ میں کبھی نہیں ہوا تھا جس کی تمام تر ذمہ داری لال مسجد کی انتظامیہ اور وفاق المدارس کے کرتا دھرتا اور پس پرده حکومتی اداروں میں ان کے ہمدردوں پر عائد ہوتی ہے۔ نتیجتاً سکیڑوں بے گناہ معصوم جانوں کو آگ اور خون کے دریا کی بھینٹ چڑھادیا گیا اور لطف کی بات یہ ہے کہ یہ سب کچھ اسلام کے مقدس نام پر کیا گیا۔ نام نہاد ”جہاد“ میں فتح سے قبل ہی دہشت پسندوں کے دونوں سرداروں عبد العزیز اور عبد الرشید نے ”غازی“ کے لفظ کا لاحقہ اپنے نام کے آگے لگایا۔ حالانکہ حقیقت یہ ہے کہ:

دونوں ہی تنگِ ملت، دونوں وطن کے باغی

عبد العزیز ”برقع“، عبد الرشید ”غازی“

پھر دنیا نے براہ راست ٹیلی ویژن (Live Media) اسکرین پر دیکھا کہ لال مسجد کے ”مجاہدین“ کا کمانڈر انجیف، ”خیالی اسلامی حکومت“ کا ”امیر المؤمنین“، ”خدوساختہ اسلامی عدالت“ کا ”قاضی القضاۃ“ جس نے ”شہادت“ کا جامِ شیریں پینے اور جنت کی حوروں کے استقبال کے تین سو سے زیادہ مبشرات بیان کئے تھے، جامعہ حصہ سے نکلنے والی نوجوان طالبات کے جھرمٹ میں بزدوں کی طرح برقع پہن کر فرار ہوتے ہوئے پکڑا گیا۔ بھلا گستاخان رسول ﷺ کو کبھی مبشرات ہو سکتے ہیں؟ ہاں شیطانی الہامات ہوں تو تجھب نہیں!

جب ہی اللہ تعالیٰ نے خود اس کو اپنے مبشرات کے جھوٹے ہونے کی دلیل بنادیا

اور اس نے خود بھی پوری دنیا کے لیے میڈیا اسکرین پر ”نقابِ رُخ“، الٹ کر قرآن مجید فرقان حمید کی آیات کریمہ:

وُجُوهٌ يَوْمَئِذٍ عَلَيْهَا غَبَرَةٌ ۝ تَرْهَقُهَا قَتَرَةٌ ۝

(ترجمہ: اور کتنے منہوں پر اس دن گرد پڑی ہوگی، ان پر سیاہی چڑھ رہی ہے۔ [عبس: ۸۰ / ۳۰، ۳۱]) کی عملی تفسیر اپنا اصل چہرہ دکھا کر پیش کی، وہ چہرہ جس کی تصویر آج سے قبل دنیا کی کسی بھی الیکٹرونک میڈیا کا کیمرا نہ اتار سکا، آج اس نے خود اپنے اترے ہوئے چہرے کی اصل تصویر دکھا کر ملت اسلامیہ کو افسرده و شرمندہ اور ملت کفر کو فرخندہ ”بآں میوہ رسیدہ“ بنادیا۔ پھر کیا تھا، ملت کفر نے جسے عصرِ حاضر کی زبان میں ”صیہونی لالبی“ کہتے ہیں، اپنے ہر چیل میں پر اس بندگ دین، بندگِ طن، بندگِ ملت کے چہرہ غَبَرَة قَتَرَة کی ہر ہر زاویے سے خوب خوب تصویر کشی کی اور ہر تجزیہ نگار حافظ علیہ الرحمۃ کے اس شعر کے بحوجب:

بِسْ هُكْرَ بازْ كَوْمِ در بَنْدَگِي خواجہ
گرَا وَنَدَ بَدْ سَتم آں میوہ رسیدہ

اس ”میوہ رسیدہ“ کے حصول پر خوب خوب بغلیں بجا تا اور منحوں چہرہ کو ملت اسلامیہ اور علماء ملت اسلامیہ کا اصلی چہرہ قرار دینے کے لیے ایڑی چوٹی کا زور لگاتا اور اسلام کو دہشت گرد نمہب قرار دینے کے لیے دور دور کی کوڑی لاتا اور ان تبصروں کو بار بار نشر کر کے مسلمانوں کا خون کھولاتا۔ لال مسجد اور اس کے ماحقہ مدرسہ حفصہ سے گولہ

بارود کا جو ذخیرہ تکلا، کلاشنیکوف، مشین گن، ہینڈ گرینیڈ، راکٹ اور راکٹ لانچر پیدا، مائیز، دیسی بم بنانے کے سامان، مدرسہ حصہ کی وسیع و عریض عظیم چھ منزلہ عمارت میں تہہ خانہ در تہہ خانہ، اس کی قلعہ نما دیواریں کہ ڈائنا میٹ لگانے سے بھی نہ گر پائیں، ان سب نے دنیا پر ثابت کر دیا کہ لال مسجد اور غصب شدہ زمین پر اس کی اسلامیت کے زور پر تو سیع اور مدرسہ حصہ کی سی۔ ڈی۔ اے سے بلا اجازت منظوری تعمیر، ایک سوچ سمجھے طویل المدت منصوبہ کا حصہ تھی جس کا مقصد کسی بھی سازگار وقت میں اسلام آباد پر قبضہ کر کے ”امیر المؤمنین عبدالعزیز بر قع“ کی امارت اور ایک دیوبندی وہابی اسٹیٹ کے قیام کا اعلان تھا۔ لال مسجد کے ساتھ اور اس کے بعد کے حالات و واقعات سے اب یہ بات اظہر من اشتمس ہو گئی اور ملکی غیر ملکی پرنٹ اور الیکٹرونک میڈیا میں بار بار دہرائی گئی اور اب بھی کہی جا رہی ہے کہ نہ صرف لال مسجد اور مدرسہ حصہ کی انتظامیہ اور اس میں تعینات مسلح دہشت گرد طالبان کا تعلق پاکستان میں بھروسی عقائد کے ناشر فرقہ دیوبندیہ سے ہے کیونکہ لال مسجد، مدرسہ حصہ، مدرسہ فریدیہ اور لال مسجد کی انتظامیہ سے ملحقہ دیگر ۲۸ مدارس جن کے متعلق حکومت جمہوریہ اسلامیہ پاکستان کی سیکرٹ ایجنسیوں کی خفیہ رپورٹ اخبارات میں شائع ہو چکی ہے، ان سب کا الحاق دیوبندی مدارس کی تنظیم وفاق المدارس سے ہے۔ خود وفاق المدارس کی مجلس عاملہ نے نہ صرف اسے تسلیم کیا بلکہ لال مسجد پر سیکورٹی فورسز کے پولیس ایکشن سے قبل اور بعد انہوں نے لال مسجد انتظامیہ کی حمایت میں زور دار بیانات جاری کئے اور

”برقع برادران“ اور دیگر دہشت گروں کو ”محفوظ راستہ“ فراہم کرنے کے لیے وزیر اعظم، صدرِ مملکت اور حکومتی نمائندوں پر اثر انداز ہونے کی بھرپور کوشش بھی کرتے رہے۔ یہ بات اخبارات کی فائلوں اور الیکٹرونک میڈیا کی سی۔ ڈی میں ریکارڈ ہے۔ اس سے وہی انکار کر سکتا ہے جو دن کو نصف النہار کے وقت آ سماں پر سورج کے چمکنے کا انکار کرے۔ لہذا جتنے بھی کلاشکوف بردار طالبان نظر آتے ہیں ان سب کا تعلق دیوبندی فرقہ سے ہے اور وہ انہی کہ مدرسہ سے پڑھے ہوئے ہیں، وہیں کے پرواروں ہیں یا اب بھی وہاں بطور طالبعلم پرورش و تربیت پار ہے ہیں جبکہ الحمد للہ اہل سنت و جماعت کی تنظیم، تنظیم المدارس سے ملحقہ کسی بھی دارالعلوم کا کوئی طالبعلم چھری بردار بھی نظر نہیں آئے گا۔

یہاں ہم یہ بھی وضاحت کر دیں کہ ”ہم سخن فہم ہیں، غالب کے طرف دار نہیں“۔ ہم نہ حکومت وقت کے حریف ہیں نہ حلیف اور نہ ہمارے کوئی اور سیاسی عزم ہیں۔ ہم دین حقہ کے خدمت گذار ہیں۔ ہم نے ہر غلط کام پر حکومت کی تقید کی ہے۔ خواہ وہ کشمیر کی آزادی کا معاملہ ہو، آزادی خواتین میں کایا ملک میں نفاذِ شریعت کا یانا نہاد ”روشن خیالی“ کے فروع کا یا پاکستان کے استحکام کا، معارفِ رضا کے ادارے اور مضامین اس پر شاہدِ عدل ہیں۔ ہمارے بزرگوں نے ۱۸۵۷ء کی جنگ آزادی میں بھرپور حصہ لیا اور بے مثال قربانیاں دیں جو تاریخ میں مرقوم ہے۔ آل ائمہ انسی کا نفرس کے پلیٹ فارم سے آزاد مسلم مملکت کی تحریک شروع کی گئی تو پاکستان کی

تحریک میں بڑھ چڑھ کر حصہ لیا۔ اس تحریک کو کامیابی سے ہمکنار کرتے وقت اس کا ہر اول دستہ ہم ہی تھے۔ اس لیے جس تحریک یا اقدام سے استحکامِ پاکستان کو نقصان پہنچنے کا اندریشہ ہو یا مملکتِ خداداد کے حصول کے مقاصد میں رخنہ آئے، یا قرآن و سنت کے خلاف آئین سازی کی کوشش کی جائے، ہم اس کی مخالفت کریں گے۔ الہذا لال مسجد کے واقعات کے پس پرده جو عوامل سامنے آئے ہیں، ہم اس پر بھی اسی نکتہ نظر سے روشنی ڈالیں گے تاکہ قارئین کرام اس کے پس منظر اور پیش منظر کے مختلف پہلوؤں سے واقف ہو سکیں اور انہیں اپنی رائے قائم کرنے میں آسانی ہو جائے۔

سب سے پہلی بات تو یہ ہے کہ حادثہ لال مسجد (Lal Masjid Episode) کے ذمہ دار کون لوگ ہیں؟

۱۔ زعماء فرقہ وہابیہ نجدیہ

۲۔ حکمران

۳۔ حکومتی ایجنسیاں

۴۔ بیرونی حکومتیں اور ایجنسیاں

جب ہم تاریخ کے تناظر میں وہابیہ نجدیہ کا تحقیقی اور معروضی جائزہ لیتے ہیں تو یہ بات کھل کر سامنے آتی ہے کہ اس کی بنیاد ہی شدت پسندی، فتنہ و فساد، دہشت گردی اور قتل و غارت گری پر رکھی گئی ہے۔ چنانچہ برصغیر پاک و ہند کی ایک نہایت معتبر و مستند اور غیر جانبدار شخصیت جن کا سنّتی، دیوبندی، وہابی سب ہی احترام کرتے ہیں، یعنی

حضرت علامہ مولانا شاہ زید ابو الحسن فاروقی مجددی نقشبندی علیہ الرحمۃ (پ ۱۳۲۲ھ/۱۹۰۶ء) تحریر فرماتے ہیں کہ شیخ محمد بن عبد الوہاب نجدی (پ ۱۱۱۱ھ/۱۶۹۹ء یا ۱۱۱۵ھ/۱۷۹۲ء۔ ۱۲۰۶ھ/۰۳۷۱ء) جو وہا بیہ فرقہ کے بانی ہیں، پرسب سے زیادہ نکیر (مخالفت) دو باتوں کی وجہ سے کی گئی ہے:

ایک: صرف تکفیقاتِ بلا دلیل کے (جھوٹی باتوں کو بنا کر بیان کر کے) اہل جہاں کو کافر قرار دینا اور اس سلسلے میں علامہ سید داؤد بن سلیمان نے انصاف کے ساتھ ان کا روکھا ہے۔

دوم: بغیر کسی جھت اور دلیل کے معصوم خون کا بہانہ اور اس کام میں ان کا توغل۔ [۱]

حضرت زید فاروقی رحمۃ اللہ علیہ مزید لکھتے ہیں کہ شیخ محمد بن عبد الوہاب کے مذہب کی تحقیق اس وقت کے دو اماموں علامہ بد الرملہ سید محمد بن اسماعیل الامیر الصنعاوی اور شیخ مربد اتمیمی نے کی۔ ان کا بیان ہے کہ ”ہمارے پاس محمد بن عبد الوہاب کے بعض رسائل بھی پہنچے ان رسالوں میں اہل ایمان کو کافر قرار دینے اور ان کو قتل کرنے اور ان کے مال لوٹنے کا بیان ہے۔ محمد بن عبد الوہاب کے رسالوں کو پڑھ کر اور ان کے احوال سن کر ہم کو یقین ہو گیا اس شخص کو شریعت کے صرف ایک حصہ کا علم ہے اور وہ بھی (اس نے) دقیق نظر سے نہیں دیکھا ہے اور نہ کسی باکمال سے پڑھا ہے کہ وہ اس کو صحیح راستہ پر لاگتا اور مفید علوم سے آگاہ کرتا اور تفقیہ اور دقیق سنجی کی راہ پر لاگتا۔“ [۲]

اور سید محمد امین بن عمر معروف بہ ابن عابدین نے ”در مختار“ کی شرح ”رد المحتار“ مطبوعہ ۱۲۳۹ھ کی تیسرا جلد ”باب البغات“ ص ۳۹ میں لکھا ہے:

”جیسا کہ ہمارے زمانہ میں پیش آیا ہے کہ نجد سے عبد الوہاب کے چیروں ان نکلے اور انہوں نے حریم پر قبضہ کیا۔ وہ اپنے کو اگرچہ حنبلی کہتے ہیں لیکن ان کا عقیدہ یہ ہے کہ مسلمان صرف وہی ہیں، جو بھی ان کے عقائد کے خلاف ہو وہ مشرک ہے بنا بریں انہوں نے اہل سنت اور ان کے علماء کو قتل کرنا مباح قرار دیا ہے۔ تا آں کہ اللہ تعالیٰ نے ان کی شوکت اور طاقت توڑی، ۱۲۳۳ھ میں مسلمان افواج کو ان پر فتح دی اور ان کا وطن بر باد کیا۔“ [۳]

امام عبد اللہ بن عیسیٰ بن محمد صنعاوی نے ۱۲۱۸ھ میں کتاب ”السیف الہندی فی أبانة طریقة الشیخ النجذی“ لکھی ہے۔ وہ لکھتے ہیں کہ محمد بن عبد الوہاب، عبد العزیز نجدی کے محلہ میں فروش ہوئے، عبد العزیز نے بیعت کی اور وہاں کے لوگ ان کے مددگار ہوئے۔ ان لوگوں نے درعیہ کے قرب و جوار کے بستیوں میں اپنا مسلک پھیلا لایا۔ جب محمد بن عبد الوہاب کے ساتھ ایک قوی جماعت ہو گئی: قَرَرَ لَهُمْ أَنَّ مَنْ دَعَا غَيْرَ اللَّهِ أَوْ تَوَسَّلَ بِنَبِيٍّ أَوْ مَلَكٍ أَوْ عَالِمٍ فَإِنَّهُ مُشْرِكٌ شَاءَ أَوْ أَبْتَى يِقَانُونَ نافذ کر دیا کہ جو شخص غیر اللہ کو آواز دے یا کسی نبی، یا فرشتے یا عالم کا وسیلہ لے، وہ مشرک ہے، اس کا رادہ شرک کا ہو یا نہ ہو۔

محمد بن عبد الوہاب کے اس قول کی وجہ سے عام مسلمانوں کی تکفیر لازم آتی ہے

اور اسی پروہ مسلمانوں سے لڑے ہیں۔“ [۲] نواب صدیق حسن خاں نے ”ابجد العلوم“ میں کچھ تفصیل سے محمد بن عبد الوہاب نجدی کا حال لکھا ہے جس کا خلاصہ یہ ہے:

”ولادت عینیہ میں ہوئی، قرآن مجید پڑھا اور حدیث کی سماں کی اور اپنے والد سے جو کہ حنبلی فقیہ گرانے میں سے تھے، پڑھا، پھر حج کیا اور مدینہ منورہ گئے۔ وہاں شیخ عبد اللہ بن ابراہیم نجدی تلمیذ ابوالمواہب بعلی مشقی سے پڑھا، پھر اپنے والد کے ساتھ نجد آئے اور جریل میں قیام کیا، والد کی وفات کے بعد عینیہ آگئے۔ وہاں اپنی دعوت پھیلائی، پھر کسی وجہ سے درعینہ آگئے۔ وہاں امیر محمد بن سعود آل مقرن از اولاد بنی حنفیہ (از ربیعہ) نے ان کی اطاعت کی۔ یہ واقعہ تقریباً ۱۱۵۹ھ کا ہے، اس کے بعد محمد بن عبد الوہاب کی دعوت نجد میں اور جزیرہ عرب کے مشرقی حصوں میں عمان تک پھیلی۔“ [۵]

مذکورہ بالاحوالہ جات سے ثابت ہوا کہ محمد بن عبد الوہاب نے اپنے مذہب کی بنیاد جمہور ائمہ اربعہ کے مذہب کے خلاف پر رکھی اور اول روز سے جبر، ظلم اور دہشت گردی کا سہارا لے کر عامتہ اُس مسلمین کو بالجبرا پناہ مno ابنا نے اور اربعہ امام کے مذہب کو ترک کر کے نجدی عقیدہ اختیار کرنے پر مجبور کیا کیونکہ جوان کا عقیدہ و مذہب اختیار نہیں کرتا تھا، وہ اسے کافر و مشرک قرار دے کر قتل کر دیتے تھے اور دنیا کی سب سے بڑی مسلم سنی اسٹیٹ سلطنتِ ترکیہ کو جو اس زمانے میں دنیا کی سپر پا ور تھی، انگریزوں

کی ملی بھگت سے تکڑے تکڑے کرنے کی کوشش کی اور آخراً تقریباً سو سال کے بعد ۱۹۲۳ء میں حکومت برطانیہ کی مدد سے وہ اس عظیم الشان مسلم قوت کا شیرازہ بکھیرنے میں کامیاب ہو گئے تو عبد العزیز آل سعود نے ۱۹۲۳ء میں انگریزوں کی فوجی اور سیاسی مدد و حمایت سے مکتاۃ المکرّمہ اور مدینۃ المنورہ کو تاراج کیا، مثلاً اسلامی آثار، مسجدوں، مدرسوں، صحابہ کرام اور اہل بیت کے مزارات اور ان سے منسوب مکانات اور مساجد اور دیگر تبرکات کی بے حرمتی کی گئی، ان کو ڈھا کر ان پر گدھوں کے ہل چلائے گئے۔ طائف، مکتاۃ المکرّمہ اور پھر مدینۃ المنورہ میں سیکڑوں کی تعداد میں علمائے کرام اور ہزاروں کی تعداد میں اہل سنت کو تہبہ تھی کیا گیا۔ حضرت علامہ مفتی عبد القیوم ہزاروی علیہ الرحمۃ کی تصنیف تاریخ نجد و ججاز میں اس کی تفصیل دیکھی جاسکتی ہے۔ برطانیہ اور یورپ کی دیگر عیسائی حکومتوں کی سلطنتِ ترکیہ اور مسلمانوں کے خلاف اقدامات اور خفیہ سازشوں کی مزید تفصیل اس دور کے ایک برطانوی جاسوس ”ہمفرے کے اکتشافات“ نامی کتاب میں دیکھی جاسکتی ہے جو اول جرمتی کے جریدے ”سی گل“ میں شائع ہوئی۔ پھر عربی میں ترجمہ ہو کر پیروت سے شائع ہوئی۔ پاکستان میں اس کا اردو ترجمہ ہوا۔

پہلی بار ۱۲۲۰ھ میں نجدیوں نے ترکی صوبہ ججاز کے شہر طائف پر اچانک حملہ کیا، خلقِ خدا کو قتل کیا، حضرت عبد اللہ ابن عباس رضی اللہ تعالیٰ عنہما کی مسجد گراہی اور پھر وہاں سے محمد بن عبد الوہاب نجدی کا ایک مختصر رسالہ ”رذ الاشراک“ مکتاۃ المکرّمہ

ارسال کیا گیا کہ اہل مکہ اربعہ امام کا مذہب (جو بقول ان کے معاذ اللہ) مشرکوں کا مذہب ہے، چھوڑ کر خدیوں کا مذہب اختیار کر لیں ورنہ جنگ کے لیے تیار ہو جائیں۔ اسی دوران (۱۲۲۱ھ میں) مختصر رسالہ ”رَدُّ الْأَشْرَاك“ تمام ممالکِ اسلامیہ میں پہنچا گیا، چنانچہ یہ ہندوستان بھی پہنچا اور حضرت شاہ عبدالعزیز علیہ الرحمۃ کی حیات میں دہلی پہنچا اور مولوی اسماعیل نے جزوی رُدُّ و بدل کے ساتھ ”تفویت الایمان“ کے نام سے شائع کیا۔ [۶]

یہ عجیب اتفاق ہے کہ جس طرح نجدی کے رسالہ ”رَدُّ الْأَشْرَاك“ کا سب سے پہلا رُدُّ ان کے بھائی علامہ شیخ سلیمان بن عبد الوہاب نجدی نے ”الصواتق الالہیۃ فی رُدِّ الْاوہابیۃ“، علمی انداز میں لکھ کر کیا بالکل اسی طرح اسماعیل دہلوی کے چپازاد بھائی حضرت مولا ناصح صاحب اللہ دہلوی اور حضرت مولا ناشاہ محمد موسیٰ دہلوی نے ”معید الایمان“ اور ”جیۃِ عمل“ کے نام سے تقویت الایمان کا رُدُّ لکھ کر کیا اور وہ ”تفویت الایمان“ کو ”تفویت الایمان“، یعنی ایمان کو فوت کرنے والی کتاب کہتے تھے۔ [۷]

حضرت علامہ مولا ناصح رسول بدایوں علیہ الرحمۃ کے استفسار پر مولا ناصح صاحب اللہ ابن مولا ناشاہ رفیع الدین دہلوی علیہما الرحمۃ نے ”تحقيق الحقيقة“ کے نام سے ایک رسالہ تحریر فرمایا تھا جس کے مندرجات سے تقویت الایمان اور خود اس کے مصنف آنجمہ انی اسماعیل دہلوی کی حیثیت متعین ہوتی ہے۔ اس میں انہوں نے ایک سوال کے جواب میں لکھا ہے: ”میرے نزدیک اس کا رسالہ عمل نامہ برائی اور بگاڑ کا ہے اور

بنانے والا فتنہ گرا اور مفسد اور غاوی اور مغوی ہے۔“ [۸] غالباً تقویت الاسلام کی اسی فتنہ انگریزی کی وجہ سے انگریزوں نے اس کی اشاعت اور مفت تقسیم میں حصہ لیا۔ (ملاحظہ ہو، مقالہ ڈاکٹر یث عربی، ”العلامة فضل حق خیر آبادی، تحریر: ڈاکٹر قمر النساء، ناشر: عثمانیہ یونیورسٹی، حیدر آباد، دکن، ص: ۵۲) یہی نہیں بلکہ انگریزوں نے مسلمانوں ہند کے دلوں سے محبت رسول ﷺ کے چراغ کو گل کر دینے اور سوادِ اعظم کے پختہ دینی عقائد کو متزلزل اور اسلامی افکار کو تبدیل کرنے کے لیے ایک اسلام دشمن اسکیم کے تحت اسماعیل دہلوی کی جماعت سے بعض کرانے کے مولویوں کو ۱۸۳۸ء میں پچاس پچاس روپے یا اس سے بھی زائد رقم دے کر اس کام پر مامور کیا کہ وہ مسلمانوں کے سوادِ اعظم میں انگریزی مشنری کی طرف سے تیار کردہ ایک ”اسلامی نصاب“ کے مطابق قرآنی آیتوں اور احادیث مبارکہ کی من مانی تفسیر و تشریح سنانا کر سید عالم ﷺ، صحابہ کرام، تابعین، تبع تابعین اور ائمہ اربعہ خصوصاً امام اعظم ابوحنیفہ رضی اللہ تعالیٰ عنہم کی محبت اور ان کی سچی پیروی کا جذبہ مسلمانوں کے دل سے محکروا ہیں۔ انگریزوں کی اس نہایت سُگّین اور خطرناک سازش کا انکشاف اس دور کے (۱۸۳۸ء) کے ایک سنی عالم مولانا سید اشرف علی، گلشن آبادی (ناسک، مہاراشٹر، انڈیا) نے اپنی ایک کتاب ”خحفہ محمدیہ“، مطبوعہ لیٹھو بر قی پر لیں، نئی سڑک، کانپور، ص: ۳۱، ۳۲ پر کیا ہے۔ (تفصیل کے لیے ملاحظہ کریں: محمد نجم مصطفوی، منزل کی تلاش، ناشر: ادارہ تحقیقات اسلامیہ حنفیہ، فیصل آباد، پنجاب، ای میل: najamustafai@yahoo.com)

ص: ۱۸۰ تا ۲۰۰)۔ انگریز اپنے اس مقصد میں کامیاب ہو گئے۔ انگریزوں کے تشوہادار مولویوں اور سید احمد بریلوی اور اسماعیل دہلوی جیسے جعلی پیروں کے ماننے والے جھوٹے پیروں کی تبلیغ سے بے شمار مسلمانوں کے صحیح عقائد خراب ہوئے، پھر نئے اور پرانے عقائد والوں میں آپس میں جھگڑا فساد شروع ہو گئے۔ مسلمان مختلف گروہوں میں بٹ کرت تتر ہو گئے اور آج آپس کے ان جھگڑوں نے اس قدر رشدت اختیار کر لی کہ کھلے عام ایک دوسرے قتل کرنے لگے، دلائل کی جگہ پستول اور بندوق نے لے لی۔ انگریز اور صیہونی طاقتیں جو چاہتی تھیں، وہ ہی ہوا۔ مسلمانوں کی اجتماعی قوت ختم ہو کر رہ گئی۔ یہ حقیقت کسی سے ڈھکی چھپی نہیں ہے کہ ہندوستان میں انگریزوں کو سب سے زیادہ خطرہ مسلمانوں سے ہی تھا۔ انہوں نے ان کے اندر اپنے ایجنٹوں سے خلفشار پیدا کر کے اس سے پورا فائدہ اٹھایا۔ مسلمان ۷۱۸۵ء میں انگریزوں کے خلاف اپنوں کی غداری کے سبب ناکام رہے اور بعد میں حکومتِ برطانیہ کے خلاف جہاد کی جرأت نہ کر سکے۔

حضرت علامہ مفتی سید شاہ حسین گردیزی صاحب، اسماعیل دہلوی کی شخصیت کا ایک تجزیاتی اور نفیسیاتی پس منظر بیان کرتے ہوئے فرماتے ہیں کہ مسلمانان ہند میں انتشار و افراق، فتنہ پردازی، ضرب و فساد اور گردن کشی (دہشت گردی) کی روایت دلی کے لال قلعہ کے اردو گرد جامعہ مسجد دہلی سے شروع ہوتی ہے۔

”حضرت شاہ ولی اللہ محدث دہلوی کے یتیم پوتے شاہ اسماعیل دہلوی اس کام

کے لیے استعمال ہوئے جو اپنے اعماں (چچا حضرات، مثلاً حضرت شاہ عبدالعزیز محدث دہلوی، حضرت شاہ عبدالقدار اور حضرت شاہ رفیع الدین رحمہم اللہ) سے کبیدہ خاطر تھے۔ بعض خانگی اور شخصی معاملات پر ناراضکی کو دریپا بنانے کے لیے محمد بن عبد الوہاب نجدی کی متابعت میں ”تفقیۃ الایمان“ کے نام سے ایک اختلافی رسالہ لکھ کر میدان میں لے آئے جس میں انہوں نے بعض معمولی ”افکار و افعال“ کو شرک اور حرام قرار دیا۔۔۔“

”اس طرح شاہ اسماعیل دہلوی نے اپنے علمی و دینی خاندان سے شخصی اختلاف کا بدلہ لے کر مسلمانوں کو سوالہ غلامی کے اندر ہیرے میں دھکیل دیا گواہ شاہ اسماعیل دہلوی نے مسلمانوں میں نہیں منافرت پیدا کی جس سے مسلمان حکومت کمزور ہوئی اور ایک مقامی طاقت اور حکومت پنجاب کو کمزور کر کے انگریز کی گود میں ڈال دیا۔ بس ان کے دوہی کارنا مے ہیں۔“ [۹]

مولوی اسماعیل دہلوی اور سید احمد بریلوی کی تحریک وہابیت کے تاریخی میں منظر اور بر صغیر پاک و ہند کے مسلمانوں کے عقائد ان کی پیگھتی اور اتحاد و اتفاق پر اس کے مضمرات کے حوالے سے علامہ حضرت زید ابو الحسن فاروقی علیہ الرحمۃ کی مذکورہ معربتۃ الآراء تصنیف ”مولوی اسماعیل دہلوی اور تقویت الایمان“ پر ماہر رضویات حضرت پروفیسر ڈاکٹر محمد مسعود احمد نقشبندی صاحب نے ایک بھرپور مقدمہ تحریر کیا ہے اور بر صغیر پاک و ہند میں اس تحریک کے اصل چہرہ اور ان کے کریمہ مقاصد پر بھرپور انداز

میں روشنی ڈالی ہے۔ اس کے مطالعہ سے اس بات کا احساس اجاگر ہوتا ہے کہ آج مسلمانانِ عالم کی زبوبی حاصلی اور سکسپری کے اصل ذمہ دار کون لوگ ہیں۔

غرض کہ تاریخی تواتر اور شواہد سے یہ بات ثابت ہے کہ مولوی اسماعیل دہلوی اور ان کے جاہل پیر سید احمد بریلوی انگریزوں کے وفادار تھے۔ بقول سر سید احمد خاں علیگڑھی، ”سید احمد بریلوی اور شاہ صاحب (اسماعیل دہلوی) کی عملی زندگی سب پر روز روشن کی طرح عیاں ہے۔ لہذا ان حضرات کے انگریزوں سے جیسے اچھے تعلقات تھے وہ کوئی ڈھکی چھپی بات نہیں۔“ (ملاحظہ کجھنے: مقالات سر سید، ص: ۳۱۹، حصہ شانزدھم، اس موضوع پر مزید تفصیل کے لیے ملاحظہ ہو، منزل کی تلاش، مصنفہ: محمد نجم مصطفوی، مکتبہ تحقیقات اسلامیہ حنفیہ، فصل آباد، پاکستان، ص: ۲۵)

یہاں یہ بات بھی قابل غور ہے کہ یہ وہ دور ہے جب مغلیہ حکومت کا چراغ ٹھیکارہا ہے، عملًا انگریز پورے ہندوستان پر مسلط ہے، مگر پنجاب اور صوبہ سرحد پورے طور پر اس کے قابو میں نہیں ہے۔ پنجاب میں سکھ ایک طاقتور قوم اور انگریزی اقتدار کے حریف کے طور پر ابھر رہی ہے، ادھر سرحد کے علاقہ میں غیور مسلمان پڑھان قبائل متحد ہو کر انگریزی اقتدارِ اعلیٰ کے لیے چینچ بن رہے ہیں۔ فرنگی پریشان ہے کہ ان دونوں سے کیسے نمٹا جائے۔ ادھر دہلی میں حضرت شاہ ولی اللہ محدث دہلوی کا خانوادہ ایک ایسا علمی خانوادہ ہے جس کا اثر و رسوخ عوام، علماء اور لال قلعے کے اندر مغل بادشاہ اور اس کے دربار یوں پر بھی ہے لہذا انہوں نے اسی خانوادہ کے ایک فرد

اسمعیل دہلوی کو مسلمانوں پر اثر و رسوخ ڈالنے کے لیے استعمال کیا کہ لوگ (مسلمان) ان کی بات سنیں گے اور اسے وہابیت کی تبلیغ کے لیے نہ صرف کھلی چھوٹ دی بلکہ وسائل بھی مہیا کیے۔ یہاں تک کہ ان کی کتاب ”تفویت الایمان“، فورٹ ولیم کا ج پر لیں، ملکتہ سے شائع کر کے مفت پورے ہند میں تقسیم کی گئی [۱۰] اور پھر موصوف کو مسلمانانِ سرحد اور سکھوں کی قوت کو توڑنے اور منتشر کرنے کے لیے خوب اچھی طرح استعمال کیا۔ اگر اسمعیل دہلوی واقعی سکھوں سے جنگ کرنا چاہتے تو امرتر کی طرف سے حملہ آور ہوتے نہ کہ سندھ اور بلوچستان سے گذر کر ہزاروں میل کا سفر طے کر کے سب سے پہلی جنگ یا غستان کے امیر یار محمد خان سے کرتے۔ (ملاحظہ ہو، تذکرہ الرشید، ج: ۲، ص: ۷۰)

انگریزوں نے اس مہم میں اپنی عیارانہ سیاست سے تین مقاصد حاصل کیے:

- ۱۔ سکھوں اور انگریزی عملداری سے آزاد خود مختار صوبہ سرحد کی قبائلی مسلم ریاستوں کی فوجی قوت کو آپس میں دست و گریباں کر کے کمزور کرنا۔
- ۲۔ مغلیہ سلطنت کے حدود پر انگریزوں کی روزافزوں کسی نہ کسی بہانے یلغار کے خلاف ہندوستانیوں باخصوص مسلمانوں کی بے چینی اور اندر ہی اندر ان کی چیرہ دستیوں کے خلاف جہاد کی جو تحریک جنم لے رہی تھی، اس کا رخ سکھوں کی طرف موڑ کر ان کے اس جذبہ کو سرد کر کے رفتہ رفتہ ختم کرنا۔
- ۳۔ مسلمانان ہند، جن کی اس وقت تک نوے فیصد آبادی اہلسنت و جماعت پر

مشتمل تھی، ان میں فرقہ پرسقی کا نجج بوکر داخلی طور پر ان میں انتشار، افتراق اور شکست و ریخت پیدا کر کے آپس میں دست و گریباں کرنا تاکہ وہ اجتماعی طور پر متعدد ہو کر انگریزوں سے لڑنے کے قابل نہ رہ جائیں۔

واضح ہو کہ انگریز اپنی اس حکمت عملی (اسٹریجی) میں بہت حد تک کامیاب رہا۔ چنانچہ ۱۸۵۷ء کی جنگِ آزادی میں اسنپلیل دہلوی کے پیروکار، جنہیں عرف عام میں وہابی اور انگریزوں کے بنائے ہوئے قانون کی اصطلاح میں ”محمدی“ کہا جاتا ہے، انگریزوں کے حليف اور مجاهدینِ جنگِ آزادی کے حریف بنے، کچھ جو خاموش رہے، انہوں نے انگریزوں کی خفیہ سی۔ آئی۔ ڈی کی خدمات انجام دیں۔ جنگِ آزادی میں ناکامی کی جہاں اور وجہ تھیں، ان میں ایک اہم وجہ اپنوں کی غداری بھی تھی۔ اس غداری کے عوض انگریزوں نے انہیں سیاسی، مالی اور قانونی تحفظ فراہم کیا جس کے مثال ایسے وقت میں جبکہ ایک طرف انگریز ہزاروں علماء حق کا قتل عام کر رہا ہوا اور سینکڑوں کی تعداد میں دینی مدارس کو بلڈوز کیا جا رہا ہو، دیوبند میں (مقلد) وہابیوں کے لیے ایک مدرسہ کا قیام اور اس کی سالانہ مالی گرانٹ [۱۱] اور غیر مقلد وہابیوں کو ”وہابی“ کہنے پر انگریزوں کی طرف سے قانونی پابندی اور ملک و بیرون ملک کے تبلیغی اسفار کے لیے ہر طرح کی سہولیات کی فراہمی ہے۔ [۱۲] آگے چل کر ان ہی دیوبندی (مقلد) وہابی علماء کے فتاویٰ کی بنیاد پر فتنہ انکار ختم نبوت نے سر اٹھایا اور اس کا فائدہ اٹھاتے ہوئے قادیان (مشرقی پنجاب، انڈیا) سے انگریزوں کے ایک

زرخید غلام نے جھوٹی نبوت کا اعلان کر کے مسلمانانِ ہند کی جمیعت کو مزید کمزور کرنے کی کوشش کی۔ عجباً اتفاق ہے کہ بساطِ تاریخ کے اسی منظر نامہ پر ٹھیک اسی عہد میں انگریزوں اور نجذیوں کی آپس کی ملی بھگت سے جبکہ سلطنتِ ترکیہ مغرب میں زوال پذیر ہو رہی تھی، فلسطین کی مقدس سر زمین پر ایک یہودی اسٹیٹ کے قیام کا خفیہ منصوبہ رو عمل آیا۔ انگریزوں نے غدار مسلمانوں کے تعاون سے مسلمانوں کے جسد میں دو اطراف سے ”قادیانیت“ اور ”یہودیت“ کے ایسے سور بنا دیے ہیں جن کا اندماں بظاہر قیامت تک نظر نہیں آتا لیکن اللہ تبارک و تعالیٰ اس بات پر قادر ہے کہ وہ اہل اسلام کے لیے کوئی راہ پیدا فرمادے۔

ذرالحمد بن عبدالوہاب نجدی کے پیروکاروں اور ہندوستان میں نجدی تحریک کے بانی اسماعیل دہلوی کے پیروکاروں میں انگریزوں اور اسلام دشمن قوتوں کے ساتھ اشتراک عمل ملاحظہ!

کے کہ لَا إِلَهَ إِلَّا هُوَ
نَحْنُ نَعْلَمُ وَمَا يَعْلَمُ
بَأْنَاسٍ دِيْنُ وَبَأْنَاسٍ دِيْنٌ
كَه از مامی برد چشم و دلی دوست
(اتقال)

ناقابلی تردید تاریخی دستاویزات سے یہ بات اظہر من الشّمس ہے کہ انگریزوں

نے اپنے غاصبانہ قبضہ کو قائم رکھنے اور جہاد کرو کنے کے لیے ایسے زرخیز مولوی تیار کئے جنہوں نے ہندوستان پر ان کے ناجائز تسلط کو مشکم اور مضبوط کیا۔ یہ عمل جاہل پیر سید احمد بریلوی اور اس کے مرید جانی اور عظیم علمی و روحانی خانوادہ دہلی، ولی اللہی کی ناخلف و باغی اولاد شاہ سلطیل دہلوی سے شروع ہوا اور مختلف مراحل سے گزرتا ہوا قیام پاکستان تک اور پھر اس کے بعد تیسرے مرحلے میں بھیں بدل کر لال مسجد کے واقعہ تک جاری رہا اور اب کہیں دہشت گردی اور کہیں پڑوں و ڈالر (نجدی ایڈ) کی مدد سے دینی مدارس، غصب شدہ زمینوں پر سرعتِ رفتار سے تعمیر مسجد پروگرام تبلیغی اسفار اور چلوں کی صورت میں اور کہیں مزارات اولیاء کے توڑ پھوڑ کے لبادے میں جاری ہے۔ ۱۸۲۶ء سے لے کر آج تک بصیر پاک و ہندو بنگلہ دلیش کے کروڑوں مسلمان ان نام نہاد وہابی مولویوں اور ان کی تبلیغی جماعت کے دام فریب میں بنتا ہو کر گروہ در گروہ بٹ گئے۔ اس طرح ان دو ضمیر فروش نام نہاد مولویوں سید احمد بریلوی اور سلطیل دہلوی کی تعلیم و تربیت اور تقریر و تحریر سے بر صغیر میں فرقہ واریت کا آغاز ہوا۔ عالم ما کان و ما یکون تخرصاً دق سید عالم ﷺ کی پیشین گوئی کے عین مطابق سر زمین نجد سے قرن الشیطان برآمد ہوا اور دیکھتے ہی دیکھتے اس کی خوست نے مشرق و مغرب کے امن پسند علاقوں کو فتنہ و فساد اور قتل و غارگری کی آماجگاہ بنادیا۔

یہ ایک تاریخی حقیقت ہے کہ تحریک پاکستان میں دیوبندی وہابیوں نے من حیث القوم (با استثناء چند) گاندھی اور کانگریس کی حمایت اور بابائے قوم جناب محمد علی جناب

اور مسلم لیگ کی کھل کر مخالفت کی لیکن حیرت و استجواب اس بات پر ہے کہ آج ان کے اخلاف یہ دعویٰ کر رہے ہیں کہ پاکستان کی تحریک کا ہراول دستہ علماء دیوبند تھے اور پاکستان کا قیام دیوبندی حضرات کی حمایت سے ہی رو بہ عمل ہوا کا اور بہت سے ایسے بھی کانگریسی اور احراری علماء پاکستان ہجرت کر کے آگئے جن کا تقسیم ہند سے قبل دعویٰ تھا کہ پاکستان پلیدستان ہے اور وہ اس کی ”پ“ بھی نہیں بننے دیں گے۔ [۱۳]

ان علماء نے قیام پاکستان کے بعد اپنے گماشتوں کے ذریعہ حکومت کے مختلف مکھموں میں رسوخ حاصل کیا اور ایوان حکومت تک رسائی حاصل کر کے مراعات وصول کیں۔ اپنے مدارس کے لیے مفت زینیں حاصل کیں، غصب شدہ زمین پر مساجد تعمیر کیں اور اہل سنت کے مساجد پر ڈنڈوں اور بندوق کے زور پر فتنہ و فساد مچا کر قبضہ کیا گیا۔ اس سلسلے میں جماعتِ اسلامی بھی جو خود مسلکاً وہابی ہیں، دیوبندیوں سے پیچھے نہ رہی۔

۱۹۸۸ء میں ہمارے ادارہ کے فائنس سیکریٹری جناب منظور حسین جیلانی صاحب نے کراچی شہر کے پارکوں میں غصب شدہ زمین پر تعمیر شدہ سو (۱۰۰) مساجد کا ایک جائزہ مرتب کیا تھا۔ اس وقت کراچی شہر کی میونسپلی کے سربراہ جماعتِ اسلامی کے آنجمانی لیڈر عبدالستار افغانی صاحب تھے۔ تقریباً اسی فیصد مساجد کا تعلق دیوبندی مسلک، پندرہ فیصد کا جماعتِ اسلامی اور پانچ فیصد کا اہلی حدیث مسلک سے تھا۔ ان مساجد میں اہل سنت کی ایک مسجد بھی نہیں تھی۔ بعض علاقوں میں اہل سنت و جماعت کی چند مساجد (تین یا چار) پارک سے ملحقہ زمین پر بنی ہوئی تھیں۔ وہاں کی انتظامیہ

نے کراچی کے میر آنجمنی عبدالستار افغانی کو تحریری درخواست دی تھی کہ ان کی مساجد بہت چھوٹی ہیں، نمازیوں کو تکلیف ہوتی ہے۔ اگر پارک کا کچھ حصہ (تقریباً ۱۰۰ / ۲۰۰ مربع گز) الٹ کر دیا جائے تو نمازیوں کو سہولت ہو جائے گی۔ تو ان کو جواب دیا گیا کہ پارک کی جگہ مسجد تعمیر نہیں ہو سکتی۔ اس سے اہل سنت کے خلاف بعض وعناڈ کا اندازہ لگایا جاسکتا ہے۔ لہذا ملک میں مذہبی و مسلکی معاملات میں جبرا اور شدت پسندی کو فروغ ملنے لگا۔ ادھر یونیورسٹیوں اور کالجوں میں جماعتِ اسلامی کی طلبہ تنظیم نے ”تھنڈر اسکواڑ“ کے نام سے دہشت گردی کو پہلی بار متعارف کرایا۔ پھر الیاسی تبلیغی جماعت کا طریقہ ارشاد والدعوۃ، دیوبندی وہابیوں کی اس شدت پسندی میں مزید اضافے کا سبب بی۔ اخباری خبروں کے مطابق تبلیغی جماعت کے اجتماع میں متعدد بار ایسے واقعات ہوئے کہ بھولے بھالے سُنی پہلی بار ان کے دامِ تذویر میں پھنس کر رائے ونڈ کے اجتماع میں گئے۔ حسب عادت جوش میں آ کر انہوں نے ”یار رسول اللہ“ (طہیف) کا نعرہ لگایا تو نہ صرف ان کو روکا گیا بلکہ اس ”شک“ کے بد لے میں انہیں الشارک کا کرم اپیٹا گیا۔

سید احمد بریلوی اور اسماعیل دہلوی نے وہابیت کے جوزہ ہریلے جراشیم اپنے دور میں صوبہ سرحد اور اردو گرد کے دوسرے علاقوں میں چھوڑے تھے، قیامِ پاکستان کے بعد دیوبندی علماء اور ان کی تبلیغی جماعت نے ان سے بھرپور فائدہ اٹھاتے ہوئے پورے ملک پاکستان بالخصوص صوبہ سرحد اور بلوچستان کی فضائل کو پوری طرح مسوم

کرنے کی کوشش کی ہے۔ اس سلسلہ میں سب سے زیادہ پذیرائی انہیں صوبہ سرحد میں ملی۔ وہیں سے عسکریت پسندی، تشدد اور دہشت گردی کا مزاج وہابی مدارس اور تبلیغی جماعتوں کی تعلیم و تربیت سے عام اور سادہ مسلمانوں میں در آیا۔ الہستان کی مساجد و مدارس پر جبر و تشدد کے ذریعہ قبضہ ہونے لگا۔ بے شمار اولیاء کرام کے مزارات کو زمین بوس کیا گیا۔ بہت سوں کا نام و نشان بھی مٹا دیا گیا۔ جزل ضیاء الحق کے دور میں افغانستان میں روں کے خلاف جہاد شروع ہوا۔ بے شمار خاندان ہجرت کر کے پاکستان صوبہ سرحد اور صوبہ بلوچستان کے علاقہ میں آگئے۔ دیوبندی اور تبلیغی علماء صدر ضیاء الحق کے بہت قریب تھے۔ انہوں نے صدر کی تائید سے اپنے مدارس کے دروازے افغانی طلباء پر کھول دیے۔ یہ مدارس میں تعلیم حاصل کرتے، پھر علاقہ غیر میں عسکری تربیت حاصل کرتے اور بعدہ افغانستان جا کر جہاد میں شریک ہو جاتے۔ ان علماء دیوبند میں لاں مسجد اسلام آباد کے مولوی عبد اللہ، ضیاء الحق کے بہت قریب تھے۔ انہوں نے اس جنگ میں ضیاء الحق صاحب کے ساتھ بھر پور تعاون کیا۔ انہوں نے خود بھی عسکری تربیت حاصل کی اور اپنے صاحبزادگان عبد الرشید اور عبد العزیز کو بھی عسکری تربیت دلوائی۔ مجاہدین افغانستان اور حکومت پاکستان کے درمیان ایک طرح کے رابطہ (Liasoning) کی خدمات بھی انجام دیں۔ جب ضیاء الحق کے بعد افغانستان میں طالبان کا دور آیا تو یہاں کے ساتھ ہو گئے۔ ملٹری ائمیں جنس دیگر حکومتی خفیہ ایجنسیز سے ان کے ٹھیک ٹھاک تعلقات استوار ہوئے۔ یہیں سے ان کی زندگی

میں نیا موڑ آیا۔ آنجمانی مولوی عبد اللہ کے حکومتی حلقوں اور حکمران جماعت مسلم لیگ (ن) اور مسلم لیگ (ق) دونوں میں ہمدردا و رہبست بھی پیدا ہو گئے۔ مولوی عبد اللہ نہایت متعصب، تشدد اور غالی قسم کے وہابی تھے، اہل سنت کے خلاف بالعموم اور شیعوں کے خلاف بالخصوص جارحانہ تقاریر کرتے تھے اور غالباً اسی پاداش میں اپنے ”لال قلعے“، یعنی لال مسجد کے صدر دروازے کے سامنے گولی کا نشانہ بن کر ہلاک ہوئے۔

ان کی ہلاکت کے بعد ان کے بڑے صاحبزادے مولوی عبدالعزیز نے ان کی جگہ لے لی اور اپنے چھوٹے بھائی عبد الرشید کو جنمیں مولوی عبد اللہ نے اپنی زندگی میں ان کی ناشائستہ اور غیر اسلامی حرکتوں کی بناء پر عاق کر کھا تھا، اپنا دستِ راست بنایا۔ دونوں بھائیوں نے اپنے والد کے قتل کا بدلہ لینے کی قسم کھائی اور اپنے نام کے آگے لفظ ”غازی“ کا اضافہ کیا۔

اسی دوران جزل پرویز مشرف کی حکومت آگئی اور پھر ۹/۱۱ کے واقعہ کے بعد حکومتِ پاکستان نے افغانستان کی طالبان حکومت کی حمایت سے دستبرداری کا اعلان کرتے ہوئے اپنی خارجہ پالیسی کو یوڑن دیا اور دہشت گردی کے خلاف امریکہ اور یورپین برادری کی مکمل حمایت کا یقین دلایا۔ اس پس منظر میں ملٹری ائمیں جس اور دیگر حکومتی خفیہ ایجنسیوں کے سربراہان بھی تبدیل کیے گئے جس سے ”غازی“ برادران کے لیے مشکلات کا آغاز ہوا۔ مولوی عبدالعزیز پر اسلحہ کی اسمگنگ کے سلسلے میں متعدد

مقامات قائم ہوئے، اس سلسلے میں رنگے ہاتھوں پکڑے بھی گئے۔ لیکن چونکہ حکومتی حقوق اور خفیہ اداروں کی خلی سطح پر ان کے ہم درد موجود تھے، اس لیے یہ گرفتاری سے گریز کرتے ہوئے لال مسجد میں قلعہ بند ہو گئے اور پھر باہر نہیں آئے تا آنکہ لال مسجد پر پولیس ایکشن کے وقت بر قلعہ پہن کر فرار ہوتے ہوئے گرفتار ہوئے۔

مولوی عبدالعزیز حکومتِ وقت کی دہشت گردیوں اور مقامی اور بیرونی طالبان کے خلاف فوجی مہم اور اپنے اوپر دہشت گردی و ناجائز اسلحہ کی اسمگنگ کے سلسلہ میں قائم شدہ متعدد مقدمات سے سخت نالاں اور بہم تھے لہذا انہوں نے حکومتِ وقت بالخصوص جزل پرویز مشرف پر دباؤ ڈالنے کے لیے اسلامی شریعت کے نفاذ کا مطالبہ شروع کر دیا تاکہ عوام انس کو یہ باور کرایا جاسکے کہ ان پر وجود دہشت گردی اسلحہ کی ذخیرہ اندوزی اور اس کی پیروں ملک سے اسمگنگ کے جواز امامت حکومت کی طرف لگائے گئے ہیں، وہ ان کی شریعت اسلامی کے نفاذ کے لیے جدوجہد اور مطالبہ کی بنیاد کی پاداش میں لگائے گئے ہیں۔ ”غازی برادران“ نے ایک نہایت منظم اور منضبط طریقہ پر حکومتِ وقت کے خلاف مسلح جدوجہد کا آغاز کیا اور مسجد اور اس سے ملحقہ مدرسہ خصہ کے قدس کی آڑ میں اسلحہ کی ذخیرہ اندوزی اور طلباء اور نمازیوں کے بھیں میں مسلح دہشت گردیوں کی آمد و رفت کا سلسلہ تیز سے تیز تر کیا۔ لال مسجد کو لال قلعہ میں تبدیل کر دیا گیا۔ افسوسناک اور باعثِ شرم امر یہ ہے کہ اپنے ذاتی مفاد میں معصوم طلباء و طالبات کو استعمال کیا گیا، غصب شدہ زمینوں پر اسلحہ کے زور پر دن

دھاڑے قبضہ کر کے مساجد و مدرسہ قائم کئے گئے۔ طالبات کی ایک ڈنڈا بردار فوج بنائی گئی جس نے غازی برادران کے نفاذِ اسلام اور غصب شدہ زمینوں پر مساجد بنانے کا مطالبہ منوانے کے لیے مدرسہ خصہ سے ماحقہ حکومت کی قائم کردہ چلڈر رن لاہوری ی پر راتوں رات قبضہ کر لیا۔ لال مسجد کی حفاظت کے نام پر اس کے اطراف میں طلباء کے بھیس میں کلاشکوف بردار دہشت گروں کا پھرہ مقرر کیا گیا۔ رفتہ رفتہ یہ حال ہو گیا کہ لال مسجد اور مدرسہ خصہ کے اطراف کی سڑکوں سے کوئی فرد پاپیادہ یا کار/ اسکوٹر سوار بغیر تلاشی دیئے گذر نہیں سکتا تھا۔ حتیٰ کہ قانون نافذ کرنے والے اداروں کے افراد کو بھی گذر نہیں دیا جاتا تھا۔ رفتہ رفتہ مولوی عبدالعزیز کی ہمتیں بڑھیں، پولیس اور رینجرز کے افراد کو اپنے فرائض کی ادائیگی کے سلسلہ میں اس علاقہ میں راہ چلتے ڈنڈوں اور کلاشکوف کی بٹوں سے زدوکوب کر کے انگو کیا جانے لگا۔ حکومتی جماعت میں ان کے ہم مسلک اور ہمدرد افراد جو وفاق المدارس (دیوبندی مدارس کے الحاق کا وفاق) کے علماء اور تبلیغی جماعت کے زیر اثر ہیں، ہمیشہ آڑے آتے رہے اور غازی برادران کے خلاف کسی قسم کے قانونی اقدام سے گریز کیا جاتا رہا۔ غازی برادران حکومتی حلقوں اور خفیہ ایجنسیوں میں اپنے ہمدردوں کی پس پردا حمایت پر اس قدر پُر اعتماد تھے کہ وہ سمجھتے تھے کہ ان کے خلاف کوئی پولیس ایکشن نہیں کیا جاسکے گا اور وہ حکومت پر دباؤ کے ان ہتھکنڈوں سے نہ صرف اپنے اوپر قائم مقدمات سے خلاصی حاصل کر لیں گے بلکہ غصب شدہ زمین پر مساجد اور مدرسوں کی

صورت میں انہوں نے جو اپنی ذاتی جائیدادیں بنائی تھیں وہ بھی مفت میں ان کے
حوالے کر دی جائیں گی نیز یہ کہ اس کا ایک فائدہ یہ بھی ہو گا کہ جو بھی اسلام آباد میں
آئندہ حکومت آئے گی وہ مساجد، مدارس کی تعمیر و توسعہ، اسلامی شریعت کے نفاذ کے
لیے شرعی نکات کی تشریح و توضیح اور دارالحکومت اسلام آباد میں امن و امان کے سلسلہ
میں ”غازی برادران“ اور ان کی ”ملیشیا“ سے مصالحت کی محتاج رہے گی۔ ”لال
مسجد“ پر ۱۰ ارجولائی ۲۰۰۴ء کے پولیس ایکشن سے قبل پاکستان کے دارالحکومت
اسلام آباد میں جو حالات تھے وہ آج سے تقریباً پونے دو سو سال قبل (۱۸۲۵ء) کے
مغل سلطنت کے دارالحکومت دلی سے ملتے جلتے تھے۔ بادشاہ وقت کی حکومت کی
عملداری لال قلعہ کے اطراف تک محدود ہو چکی تھی۔ اگریز پورے ہندوستان پر عملی
سلط حاصل کر چکا تھا۔ دلی کے ارد گرد جاث اور مرہٹہ اور سکھوں کے دہشت گرد
دن دناتے پھرتے تھے۔ رات کوشب خون مارتے، دن دہڑے جس کو چاہے لوٹ
لیتے، جسے چاہے انخوا کر لیتے اور بادشاہ وقت کے عمال سے تاوان الگ وصول کرتے
رہتے تھے۔ دلی کے لال قلعہ کے ارد گرد یہی حالات اور ماحول تھے جس سے
انگریزوں کی ایسا پر مولوی سلیل دہلوی نے فائدہ اٹھانے کی کوشش کی۔ اگر وہ دلی میں
بیٹھ کر اپنی تبلیغی کوششوں میں کامیاب ہو جاتے اور مرتدین اہل سنت (وہایوں) کی
ایک جماعت ان کے ساتھ ہو جاتی اور بادشاہ وقت ان کا مسلک اختیار کر لیتا تو ان کا
سلوک اور اگلا قدم اسی جہاد کا ہوتا جو محمد بن عبد الوہاب نجدی نے عامۃ المسلمين کے

ساتھ کیا۔ یعنی ان کے عقیدہ و مسلک سے اختلاف رکھنے والوں کا قتل عام اور ان کی عزت و آبرو اور مال و متاع کی بر بادی۔ لیکن چونکہ اس وقت دلی میں جید علمائے وقت بشمول ”شہید لیلی نجد“ اسماعیل دہلوی کے محترم چچا حضرت شاہ عبدالعزیز محدث بریلوی علیہم الرحمۃ موجود تھے اور عامۃ المسلمين کی غالب اکثریت متصلب قسم کی سنی المذہب تھی نیز با دشادِ وقت خود متصلب قسم کا سنتی تحالہ بادشاہی مسجد میں خانوادہ ولی اللہی اور دلی کے دیگر جید علماء اہل سنت کے ساتھ مناظرہ میں شکست کے بعد اسماعیل دہلوی نے انگریزوں کے مشورے پر بہار، بنگال اور کرناٹک کا رخ کیا جہاں انہوں نے اپنے عقیدے کی تبلیغ اور سکھوں سے چہاد کے لیے عامۃ المسلمين کو تشویق و ترغیب دینے کے ساتھ ساتھ انگریزوں سے وفادار رہنے اور ان کے خلاف جہاد نہ کرنے بلکہ ان کی طرف سے ان کی حمایت میں جہاد کرنے کے بھی فتوے دیئے۔ [۱۲]

غرض کہ عبد العزیز غازی اس دور میں اسلام آباد میں اسی اسماعیلی نجدی ایجنسی کی تیکھیل کے لیے سرگرم تھے۔ وہ دار الحکومت اسلام آباد کو آخری مغل بادشاہ بہادر شاہ ظفر کے زمانے کا دلی بناتا چاہتے تھے جہاں چاروں طرف انار کی پھیلی ہوئی تھی اور حکومت کی رٹ ختم ہو چکی تھی۔ اس سے فائدہ اٹھا کر وہ سید احمد بریلوی کی طرح ایک وہابی اسٹیٹ کا ”امیر المؤمنین“ بننے کا خواب دیکھ رہے تھے۔ لیکن اللہ تبارک و تعالیٰ نے ان کا حشر ۱۸۳۲ء میں بالا کوٹ میں ہونے والے واقعہ سے زیادہ عبر تناک بنادیا۔ سید احمد بریلوی اور اسماعیل دہلوی کی تو انگریزوں نے حمایت کی اور

مالی و فوجی تعاون کیا۔ [۱۵] لیکن سوال یہ پیدا ہوتا ہے کہ یہ ”بر قع برادران“ اور لال مسجد کے دہشت گردوں کی پشت پناہ کون سی طاقت تھی یا اب بھی ہے؟ یہی بات سمجھنے اور سمجھانے کی ہے! یہ جدید اسلحہ جات (Sophisticated Weapons) پاکستان میں نہیں بنتے۔ روس، امریکہ اور یورپ میں بنتے ہیں، وہیں سے خریدے جا رہے ہیں اور یہ نہایت مہنگے داموں پر ملتے ہیں۔ چونکہ یہی اسلحے پاکستان کی افواج کے پاس بھی ہیں تو ہمیں معلوم ہے کہ یہ کس قدر مہنگے ہیں۔ ان اسلحہ جات کی خریداری کے لیے ایک طاقتور فائناں سر کی بھی ضرورت ہے۔ آخربلین ڈالر کہاں سے آ رہے ہیں؟ سوال ٹیڑھا ہے لیکن جواب بالکل آسان اور سیدھا سادھا۔ محمد بن عبد الوہاب نجدی اور سمعیل دہلوی کے وقت میں فرنگی (برطانیہ) سپر پا اور تھا۔ وہی ان کے لائحہ عمل کا منصوبہ بندی کرنے والا اور وہی ان کا فائناں سر بھی تھا۔ برطانوی جاسوس ”ہمفرے کے انشافات“ نامی کتاب میں اس کی ساری تفصیل دیکھی جاسکتی ہے۔ آج کے دور میں سپر پا اور امریکہ ہے جس کا دوسرا نام ”صیہونی لابی“ ہے۔ آج یہی صیہونی لابی مسلمان ملکوں بیشمول پاکستان میں ہمارے اندر کے منافقین کے ذریعہ دہشت گردی، فرقہ داریت اور تشدد پسندی کو فروع و تر غیب دینے کی کوشش کر رہی ہے اور اپنے مقاصد کے حصول کی تکمیل کے لیے اسلحہ اور فنڈ بھی مہیا کر رہی ہے۔ یہ ہمارے لیے لمحہ فکر یہ ہے!

اُس وقت سلطنتِ ترکیہ مسلمانوں کی عظیم اور طاقتور سلطنت تھی۔ اور لطف کی

بات یہ ہے کہ وہ ایک سنی اسٹیٹ تھی۔ اس کے جتنے سربراہ (خلیفہ) گذرے ہیں، وہ سب آقاوموی سید عالم صلی اللہ علیہ وسلم کی نسل پاک اپنے سروں پر لے کر چلنے والے تھے۔ دشمنانِ اسلام بالخصوص صیہونی فکر والوں کو سب سے زیادہ بعض اور نفرت ان مسلمانوں سے ہے جو نبی کریم سید عالم صلی اللہ علیہ وسلم کی ذات مقدسہ سے وارفتگانہ لگاؤ اور آپ کی محبت میں فدا کارانہ جذبہ رکھتے ہیں۔ ایسے افراد پر مشتمل قوم بزرگ شمشیر بھی زیر نہیں کی جاسکتی۔ لہذا اس کا توڑا انہوں نے ابیسی نظریہ سے سیکھا کہ ان کے دلوں سے خپڑ رسول صلی اللہ علیہ وسلم کو نکال دو پھر ان سے جو چاہو کروالو، جو چاہو لکھووالو۔ لیکن ایسی تعلیم اور ایسے نظریات کو عام کون کرے گا؟ ایک منافق ہی ایسی جسارت کر سکتا ہے۔ سلطنت ترکیہ کے زوال کے لیے فرنگیوں نے محمد بن عبد الوہاب بخاری اور اس کے پیروکاروں کو منتخب کر کے استعمال کیا اور ہندوستان میں مسلمانوں میں انتشار و افتراق کے لیے انہوں نے رائے بریلی کے ایک قزاق [۱۲] اور جعلی وجہل پیر سید احمد بریلوی اور شاہ ولی اللہ محدث دہلوی علیہ الرحمۃ کی ناخلاف اولاد مولیٰ اسماعیل دہلوی کو استعمال کیا اور اپنے ”حسنِ انتخاب“ پر دشمنانِ اسلام سے دادلی۔

دور حاضر میں مسلم ممالک میں پاکستان واحد ملک ہے جو اسلام کے نام پر قائم ہوا اور آج فوجی بالخصوص جو ہری تو انہی کے اعتبار سے تمام مسلم ممالک میں سب سے زیادہ طاقتور تسلیم کیا جاتا ہے۔ پھر اس ملک کی اکثریت اپنے نبی و آقاوموی صلی اللہ علیہ وسلم سے والہانہ محبت رکھتی ہے۔ اس لیے دشمنانِ اسلام کی نظر میں یہ ہٹک رہا ہے۔ اگرچہ

اس کا ایک بازو ۱۹۷۱ء میں ”صیہونی لابی“ کی سازشوں کی بدولت ہم سے الگ کر دیا گیا لیکن بحمد اللہ! آج بھی پاکستان اپنے خطہ کا مضبوط ترین ملک ہے۔ صیہونی لابی اب عراق اور افغانستان کے بعد (معاذ اللہ) ہمارے پیارے ملک کے اندر خلفشار پیدا کرنے اور اسے دولخت کرنے کی منصوبہ بندی کرتی نظر آ رہی ہے۔ لال مسجد کا واقعہ اسی سازش کی ایک کڑی ہے۔ اس کے لیے آج پھر اسماعیل دہلوی تحریک کے کارکنان اسے مل گئے ہیں۔ لال مسجد اپی سوڈ (Episode) سو فیصد اسماعیل دہلوی کے نظریات کو مسلط کرنے کی ایک تحریک تھی جواب صوبہ سرحد کے دور دراز علاقہ غیر تک پھیل چکی ہے جس کا مقصد اسلام آباد سمیت پورے صوبہ سرحد میں ایک وہابی اسٹیٹ کا قیام ہے۔ اس صوبہ میں متحده مجلس عمل کی حکومت کے قیام کا امر یکہ کی طرف سے خیر مقدم بھی اسی مہم کا ایک حصہ ہے۔ گویا پاکستان کے اندر ایک وہابی اسٹیٹ کے قیام کی ریہرسل ہو رہی ہے۔ بالکل اسی طرح جس طرح عراق میں صیہونی لابی نے بظاہر اس ملک کو تقسیم نہ کرنے کے اعلان کے باوجود شماںی عراق میں ایک سو شلاست کرد اسٹیٹ قائم کر دی ہے اور بقیہ ملک کو سُنّتی اور شیعہ حصوں میں تقسیم کر دیا ہے۔ حالانکہ گردد خود بھی مذہب اُسُنی ہیں۔

”لال مسجد“ کا سانحہ ہمارے لیے ایک وارنگ ہے۔ پاکستان کی بقا اور مسلم ممالک کے اتحاد و اتفاق کے لیے ایک ہی راستہ ہے اور وہ اپنے نبی پاک آقا و مولیٰ محمد رسول اللہ ﷺ کے ساتھ اپنی نسبتوں کی استواری اور ان کی سچی اطاعت و پیروی

اور ان تمام باطل عقائد و نظریات کے ترک کا جو عقیدہ توحید کی تعلیم کی آڑ میں ہمیں سید عالم ﷺ سے اپنی تمام شبیث منقطع کرنے کی ترغیب دیتے ہیں اور سرکار رسالت مآب ﷺ کا گستاخ اور نافرمان بنا کر ہماری دنیا و آخرت بر باد کرنے پر تلے ہوئے ہیں۔ اس دنیا یے فانی میں آنے کے مقاصد کی تکمیل اور یہاں سے کامیابی و کامرانی سے کوچ کرنے کا ایک یہی راستہ ہے جس کی نشاندہی عصر حاضر میں اعلیٰ حضرت امام احمد رضا محدث بربیلوی علیہ الرحمۃ نے یوں فرمائی ہے۔

انہیں جانا، انہیں مانا، نہ رکھا غیر سے کام

لہٰ الحمد میں دنیا سے مسلمان گیا

یا پتو لے علامہ اقبال:

بمصطفیٰ برساں خویش را کر دیں ہمہ اوست

اگر باو نہ رسیدی تمام بلوہی است

سیاسی و فوجی مقاصد:

لال مسجد سانحہ سے قبل گذشتہ ۶ ماہ کے دوران لال مسجد کی انتظامیہ کی طرف سے میڈیا انٹرو یا اخباری بیانات کے ذریعہ بار بار یہ بات کہی گئی کہ ان کے کوئی سیاسی و فوجی مقاصد نہیں ہیں، وہ صرف حکومت کی غلط پالیسیوں کی اصلاح، معاشرے کا سدھار چاہتے ہیں۔ چونکہ گذشتہ کئی یہ سوں سے حکومت نے ان کی بات نہیں سنی اور شریعت کا مکمل نفاذ نہ کر کے آئین پاکستان کی خلاف ورزی کی ہے، معاشرے کے

بُگڑے ہوئے افراد نے ان کے طلباء و طالبات کے بار بار کے انتباہ کے باوجود فناشی و بے حیائی کے خلاف اپناروپی نہیں بدلا اس لیے ارشادِ رسول ﷺ کی روشنی میں بزور طاقتِ شریعت کا نافذ کرنا اور معاشرے سے برائیوں کو ختم کرنا ان پر فرض ہو گیا ہے اور وہ یہ کام کر گذریں گے۔ ظاہر ہے کہ لال مسجد کی برقع پوش انتظامیہ کے اس بیان سے اور وفاق المدارس سے وابستہ علماء و اساتذہ کی طرف سے ان کے مطالبے کی مکمل تائید سے یہ بات بالکل واضح ہو جاتی ہے کہ ان حضرات کے سیاسی اور فوجی دونوں عزمائم تھے (اور اب بھی ہیں) اور وہ ملک خصوصاً دار الحکومت اسلام آباد کی مرکزی جگہ پر قبضہ، جماکر، معاشرے میں انتشار پھیلا کر اور لوگوں کواغواء کے واقعات اور اسلام کی نمائش سے خوف زدہ و دہشت زدہ کر کے اپنے ان عزمائم کو پایہ تکمیل تک پہنچانا چاہتے تھے۔

اس کی تائید اور دستاویزی شہادت ان دو کتابوں سے بھی ہوتی ہے جو لال مسجد انتظامیہ نے اپریل ۲۰۰۷ء میں شائع کیے تھے جس کا اکشاف معروف صحافی اور اخبار ”جنگ“ کے کالم نگار جناب حامد میر نے مذکورہ اخبار کی ۲ راگست کی اشاعت میں ”قول فعل کا تضاد“ کے عنوان کے تحت کیا ہے۔ اس کالم میں موصوف نے ملک کے جید دیوبندی علماء اور ان کے ہم مسلک فرقہ ”جماعتِ اسلامی“ کے امیر ترین ”امیر“ جناب قاضی حسین احمد صاحب کے لال مسجد میں محصور دہشت گردوں اور ان کے سردار ”برقع برادران“ کے ساتھ منافقانہ رویہ کا ذکر کیا ہے۔ حامد میر صاحب کو یہ کتاب پچ لال مسجد کے نائب خطیب نے اس وقت دیئے تھے جب اپریل ۲۰۰۷ء

میں ان کا انٹر ویو لینے والے گئے تھے۔ ان میں ایک کتابچہ پاکستان میں اسلامی نظام کے عملی نفاذ سے متعلق ”تحریک طلباء و طالبات“ کے عنوان سے تھا اور دوسرا کتابچہ ”تحریک طلباء طالبات کے مقاصد“ کے بارے میں تھا۔ اس کتابچے میں ملک بھر کے معروف ۸۸ دیوبندی علماء کے ناموں کی ایک فہرست شائع ہوئی جنہوں نے ”برقع“ برادران اور لال مسجد کے طلباء و طالبات کے مطالبات اور لائجہ عمل کی مکمل حمایت کا اعلان کیا تھا۔ لیکن جناب حامد میر صاحب نے غالباً بعض مصلحتوں کی وجہ سے یا شاید اخبار جنگ نے اپنی پالیسی کے تحت صرف ۱۸ علماء کے نام کالم میں درج کیے ہیں، ۰۷ ناموں کو حذف کر دیا گیا ہے۔ اس کتابچے میں یہ بھی لکھا ہوا ہے کہ ۱۵ افروری ۲۰۰۴ء کو قاضی حسین احمد صاحب لال مسجد آئے اور انہوں نے مسجد میں موجود طلباء کے ساتھ اظہارِ تکھنی کے لیے نفلی اعتکاف کیا اور طلباء کو اپنی حمایت کا یقین دلایا۔

یہاں یہ بات بھی قابل غور ہے کہ جو حضرات بڑی راتوں مثلاً لیلة القدر، لیلة الاسری وغیرہ میں مسجدوں میں نفلی اعتکاف اور شب بیداری کو بدعت سیہ قرار دیتے نہیں تھکتے، وہ لال مسجد میں نفلی اعتکاف کے ثواب کا زبردستی مزہ لوٹنے جا رہے ہیں۔ پھر ”الاعمال بالغیات“ کے تحت اگر واقعی قاضی صاحب اعتکاف کی ہی نیت سے گئے تھے تو صرف اعتکاف کر کے واپس آ جاتے اور سیاسی مذاکرات نہ کرتے۔ جب ڈنبوی سیاسی مقصد کی تکمیل کی خاطر ”برقع“ برادران سے مخون گفتگو ہو گئے تو اب اعتکاف کیسا اور اس کا ثواب کیسا؟ کاش کہ قاضی صاحب نے مجدد عصر حضور مفتی اعظم

مصطفیٰ رضا خاں نوری قدس سرہ جیسے بزرگوں کے سامنے زانوئے ادب تھہ کیا ہوتا تو انہیں آداب بندگی سے آ گاہی ہوتی۔ ایک طرف آپ نے کائنات کے سردار اور ہمارے آقا و مولیٰ ﷺ کو معاذ اللہ عرب کے ایک چروائے، ”اللّٰهُ أَعْلَمُ“ کا لقب دینے والے پیروکار کا عمل ملاحظہ کیا۔ اب دوسری طرف ایک رہبر شریعت و طریقت، مجدد وقت، مفتی اعظم محمد مصطفیٰ رضا خاں قادری برکاتی نوری علیہ الرحمۃ والرضوان کی اپنے آقا و مولیٰ ﷺ کی سنت مبارکہ کی پیروی کا حال سنیں، اپنے ایمان کو جلا بخشیں اور شریعت کا مسئلہ بھی سمجھ لیں۔ ایک مرتبہ آپ حرم شریف میں بعد طواف بیٹھے ذکر اذکار فرمائے تھے کہ ایک صاحب نے انہیں زمزم شریف نوش کرنے کے لیے پیش کیا۔ آپ نے جزاک اللہ فرمایا اور فوراً گلاس لے کر مسجد حرام کے دروازے کے باہر تشریف لے گئے، زمزم شریف پیا، پھر واپس تشریف لا کر اپنی نشست پر تشریف فرمائے۔ زمزم لانے والے صاحب نے دریافت کیا حضرت آپ نے اتنی زحمت کیوں فرمائی، یہیں زمزم شریف پی لیتے۔ آپ نے فرمایا، بات یہ تھی کہ میں نے مسجد شریف میں داخل ہوتے وقت سنت اعتکاف کی نیت نہ کی تھی، اس لیے باہر جا کر زمزم شریف پیا اور اب اعتکاف کی نیت کر کے آیا۔ انہوں نے کہا کہ کوئی بات نہیں، آپ اعتکاف کی نیت فرمائیتے، پھر یہیں زمزم شریف پی لیتے۔ آپ نے فرمایا کہ آپ نے جس وقت زمزم شریف پیش کیا مجھے سخت پیاس لگی تھی اگر اب میں اعتکاف کی نیت کرتا تو اصل نیت تو پیاس بچانے کی ہوتی، اعتکاف کا اجر نہ ملتا چونکہ پیاس

بچانے کی خاطر ایسا کرتا جبکہ اعتکاف خالصاً لوجہ اللہ ہوتا ہے۔

قاضی صاحب! یہ آداب بندگی و زندگی وہی حضراتِ قدس سکھا سکتے ہیں جو اہل اللہ ہیں، جو شریعت و طریقت دونوں کے مجمع البحرين ہوتے ہیں، جو لوگ اپنے ذاتی اور سیاسی مقاصد کی تکمیل اور جان و مال کی حفاظت کی خاطر ہمہ وقت مسلح دستوں اور ڈنڈا بردار پولیس کے حلقوں میں گھرے ہوتے ہیں، وہ خود اپنے عمل سے اپنے مجرم ہونے اور اللہ مالک و مولیٰ کی ذات پر ایمان کامل نہ ہونے کے مقرر ہوتے ہیں، وہ انسانیت دشمن ہیں۔ وہ خود کو اور اپنے پیر و کاروں کو ہلاکت میں ڈالنے والے ہوتے ہیں، یہ بھلکے ہوئے کسی کی کیا رہبری و رہنمائی کر سکیں گے۔

ادھر آہر قدم پر حسین منزل تجھ کو دھکلا دوں

فلک کو یاس سے منزل پہ منزل دیکھنے والے

تجب ہے کہ جناب قاضی صاحب برس ہا برس حضرت علامہ شاہ احمد نورانی صدیقی صاحب کی محبت میں رہے اور انہیں بانگِ دہل اپنا امام اور پیر و رہنما کہتے رہے لیکن نہ آداب فرزندی سیکھنے بندگی کا سلیقہ۔ شاید وہاں بھی اپنے گروہ کی روایتی پالیسی مذہبیت و منافقت کا شکار رہے۔

غصب شدہ زمین پر تعمیر مدرسہ و مسجد:

لال مسجد کرائس کے دوران ”برقع برادران“ اور ان کے جماعتی دیوبندی فرقہ کے علماء کی طرف سے دیگر مطالبات کے علاوہ جواہم مطالبه سامنے آیا اور جو اس

کر اُس کے عگین تر ہونے کا فوری سبب بھی بنا، وہ ان آٹھ مساجد کی تعمیر نو اور ان کا لال مسجد کی انتظامیہ کے حوالے کرنا تھا جو سی۔ ڈی۔ اے (Capital Development Authority) نے اس بنا پر گرادری تھیں کہ وہ غصب شدہ زمین پر ناجائز طریقہ پر بنائی گئی تھیں۔

لال مسجد وہ مسجد ہے جو اسلام آباد میں غالباً ۱۹۶۰ء / ۱۹۶۱ء میں صدر ایوب خان کے دور میں سرکاری طور پر بنائی گئی تھی جب شروع شروع دار اکتوبر کراچی سے اسلام آباد منتقل ہوا تھا۔ یہ مسجد محمد اوقاف کی تحویل میں تھی، امام و خطیب کی وہاں ضرورت تھی۔ اس زمانے میں پیر دیول شریف مرحوم کو صدر ایوب خان کا بڑا قرب حاصل تھا۔ مشہور یہی ہے کہ وہ صدر ایوب کے پیر تھے۔ ”برقع برادران“ کے ابا جان عبداللہ ایک عام سے غیر معروف دیوبندی مولوی تھے، بے روزگار بھی تھے۔ لال مسجد اسلام آباد کی مرکزی جامع مسجد تھی لہذا ایک پلانگ کے تحت ان کو پیر دیول شریف مرحوم سے مرید کرایا گیا۔ موصوف ان کے آگے پیچھے خادم کی طرح رہنے لگے۔ مدعاہست اور منافقت کا لبادہ اوڑھ کر خود کوستی ظاہر کرتے تھے۔ پیر صاحب کی ذکر و فخر اور میلاد شریف کی محفل میں شریک ہو کر تمام معمولات ادا کرتے تھے۔ عبد اللہ صاحب نے پیر صاحب سے سفارش کی حضرت میں پیروزگار ہوں، آپ صدر ایوب سے کہہ کر لال مسجد کی امامت و خطابت دلوادیں۔ پیر دیول شریف مرحوم سید ھے سادے انسان تھے وہ انہیں پہچانے نہیں، ان کی سفارش کردی اور یہ لال مسجد کی مسند

اماًت و خطابات پر مأمور ہو گئے۔ پھر انہوں نے صدر مملکت کے حضور رسوخ حاصل کر لیا، حکمہ اوقاف میں بھی دخیل ہو گئے۔ گرید پر گرید بڑھاتے رہے۔ صدر ایوب کی بر طرفی کے بعد یہ تھیلے سے باہر آگئی۔ اب کھل کر اپنے عقیدہ مسلک کی تبلیغ کرنے لگے۔ صدر ضیاء الحق کے زمانے میں ان کے بھاگ کھل گئے۔ افغانستان پر روئی حملہ کے بعد صدر ضیاء الحق نے امریکہ کی شہ پروہاں کے مجاہدین کے حمایت میں پاکستانی فوج بھیجنے کے بجائے یہاں سے مجاہدین بھیجنے کا فیصلہ کیا تو مولوی عبداللہ صاحب صدر ضیاء الحق کے ہر طرح سے کام آئے۔ پہلے علماء سے جہاد کے حق میں فتویٰ لیا، افغان مہاجرین کے طلباء (طالبان) کا پاکستان کے تمام بڑے دیوبندی مدارس میں داخلہ کا بندوبست کیا، ان کی تعلیم و تربیت کے علاوہ ان کی ”جهادی“ تربیت کی ذمہ داری بھی نبھائی، اسلحہ کی کھیپ کی کھیپ ان کے پاس آنے جانے لگی۔ ضیاء الحق صاحب ان سے بہت خوش ہو گئے اور انہیں ان ”خدماتِ جلیلۃ“ کے صلہ میں خوب خوب نوازا۔ پھر صدر ضیاء الحق کے بعد جتنی بھی حکومتیں اور صدور آئے، ان کو اپنی افغان پالیسی کی حمایت کے لیے عبداللہ صاحب کی ضرورت رہی۔

اس دوران چونکہ ان کے عسکری اور خفیہ ایجنسیوں کی اعلیٰ شخصیات سے روابط مضبوط ہو گئے، انہوں نے لاں مسجد کی حدود کو متحقہ غصب شدہ زمین پر وسیع سے وسیع تر کر کے اپنی جائیداد بنانا شروع کر دی۔ مدرسہ خصہ حکمہ تعلیم کو الٹ شدہ وسیع و عریض رقبہ کی غصب شدہ زمین پر قائم کیا گیا اور اس کی چھ منزلہ عمارت قلعہ کی طرز پر

بنائی گئی۔ اس طور پر موجودہ حکومت کی خفیہ رپورٹ کے مطابق اسلام آباد اور اس کے اطراف میں ان کے ۲۸ مارس اور لال مسجد کے علاوہ آٹھ دیگر مساجد ان کے قبضہ اثر میں آگئی تھیں۔ کشمیر میں وہابی جہادی تنظیموں، لشکر طیبہ، حرکتہ الجاہدین، حرکتہ الانصار، جیش محمدی وغیرہم کی طرف سے نام نہاد جہاد کشمیر میں حصہ لینے اور افغانستان میں طالبان کی حکومت کے قیام کے بعد ان کے رابطے مذکورہ وہابی جہادی تنظیموں اور طالبان افغانی حکومت سے مزید مضبوط ہو گئے۔ اب طالبان مجاہدین کی کھلے بندوں ان کے پاس آمد و رفت شروع ہو گئی۔ کشمیر میں جہاد کرنے والی کالعدم وہابی تنظیموں اپنے مجاہدین کو فوجی تربیت کے لیے افغانستان بھیجنے لگیں۔ آنجمانی مولوی عبد اللہ اور ان کے ساتھیوں کو ایک طرف ان وہابی جہادی تنظیموں کی حمایت حاصل ہو گئی تو دوسری طرف ان تنظیموں کو پاکستان کے دارالحکومت کے عین قلب میں لال مسجد کی صورت میں ایک پناہ گاہ میسرا آگئی۔ ان جہادی تنظیموں کا پاکستان کو تباہ و بر باد کرنے کا کیا منشور تھا، اس کے لیے ملاحظہ ہو، روزنامہ ”پاکستان“، لاہور، مورخہ ۹ نومبر ۱۹۹۶ء، اور ماہنامہ ”اہل سنت“، گجرات، ماہ دسمبر ۱۹۹۸ء۔ مثال کے لیے صرف ایک کالعدم جہادی تنظیم ”لشکر طیبہ“ کے مقاصد کی، جس کا فوجی ہیڈ کوارٹر مرید کے میں ہوا کرتا تھا، ایک رپورٹ ملاحظہ ہو:

”آج پاکستان بھر میں سنی مسلمانوں کو کشمیر کے جہاد کے بہانے لشکر طیبہ، حرکتہ الجاہدین، حرکتہ الانصار، حزب الجاہدین، تحریک الجاہدین، البدر، جیش محمد اور دیگر

وہابی تنظیموں میں شامل کیا جا رہا ہے۔ حالانکہ یہ وہ تنظیمیں ہیں جن کے بڑوں نے انگریزوں کے خلاف جہاد سے منع کیا اور ہندوؤں کا بھرپور ساتھ دیا۔ آج وہابی دیوبندی تنظیمیں جہاد کے نام پر ہندوستان کو اپنا دشمن ظاہر کر رہی ہیں۔ ذرا سوچئے اگر یہ واقعی دشمن ہیں تو پھر بھارتی حکومت اپنے دشمنوں کے عالمی مرکز مدرسہ دیوبند کا محاصرہ کیوں نہیں کرتی؟ دہلی کی جامع مسجد کے دیوبندی امام بخاری کو گرفتار کیوں نہیں کرتی؟ دہلی میں تبلیغی جماعت کے عالمی مرکز کو مسماں کیوں نہیں کرتی؟ کیا یہ ساری حقیقتیں انڈیں حکومت کے علم میں نہیں ہیں؟ یقیناً ہیں مگر ایسا سب کچھ مسلمانوں کو دھوکہ دینے اور ہندو اور یہود کے پاؤں مضبوط کرنے کے لیے کیا جا رہا ہے۔ اب یہ مسلمانوں کی ذمہ داری ہے کہ ان حقائق کو جانے کے بعد ان کے بناؤٹی جہاد سے دور رہیں ۔۔۔۔۔

”ملک کو مکمل تہس نہیں کرنے اور یہاں نیا دین، نئی شریعت اور نیا کلچر رائج کرنے کے لیے مذہب کے نام پر ایک دہشت گرد عسکری تنظیم خفیہ طور پر مکمل تیاری میں مصروف ہے جو منافقت اور دھوکہ فریب کے پروں اور جعلی جہاد کشیمیر کے لبادوں میں لپٹی اپنی تیاری مکمل کر رہی ہے۔ اس دہشت گرد تنظیم کا نام لشکرِ طیبہ ہے اور ”مرید کے“ میں اس کا ہیڈ کوارٹر ہے جس کی سرپرستی بعض یہودِ ملک کی ایجنسیاں کر رہی ہیں۔ اس تنظیم کے مقاصد کا خلاصہ حبِ ذیل ہے:

- ۱۔ مضبوط ترین عسکری قوت بننا جو وقت آنے پر افواج پاکستان سے نبرد آزا

ہو سکے۔ اس مقصد کے حصول کے لیے جہاد کشمیر کو حیلہ بنانا اور عوام کو جہاد کا چکمہ دے کر اپنے تربیتی اداروں اور کیپوں میں لے جا کر انہیں جرأۃ الہبی اہل حدیث بنانا، جو نہ مانے اس کو قتل کر کے بڑے خاص انداز سے یہ مشہور کرنا کہ یہ ہمارا مجاہد ہے جو جہاد میں شہید ہو گیا ہے۔ پھر اس کے بارے میں اخبارات میں جھوٹی خبریں چھپوانا اور غائبانہ نمائی جانا زہ پڑھنا۔

۲۔ افواج پاکستان میں دھڑے بندی، مذہبی منافرت اور مذہبی گروہ بندی بنانا تاکہ فوج انتشار کا شکار ہو کر کمزور ہو جائے اور وقت آنے پر فوج کے اندر ان کی تیار لابی ان کا ساتھ دے اور فوج کے جو گروہ ان کے مخالف نظریات رکھتے ہوں، ان کو مار جھگایا جاسکے۔ اس مقصد کے حصول کے لیے فوجی اداروں میں اپنے مکتبہ فکر کے آفسر اور خطیب مقرر کرانا اور انہیں اپنے نظریات کے پرچار کے لیے فوج میں فری ہینڈ لوانا۔

[خصوصی نوٹ: اس کی زندہ مثال تبلیغی جماعت کے اجتماع میں شرکت کے لیے افواج پاکستان کے تینوں شعبے، آرمی، ائیر فورس اور نیوی کے جوانوں اور افسروں کو نہ صرف فری ہینڈ دینا بلکہ ان کو اجتماع میں شرکت کے لیے تبلیغی وہابی افسروں کی طرف سے باقاعدہ تشویق و ترغیب دینا اور ٹرانسپورٹ مہیا کرنا ہے۔ لیکن کوئی جوان سنتی تبلیغی جماعت ”دعوتِ اسلامی“ کے اجتماع میں اگرچھٹی لے کر بھی جانا چاہے تو اس کے خلاف فوجی تنظیمی قوانین کی خلاف ورزی کی شق لگا کر تادبی کارروائی کی دھمکی دینا، اسی طرح کراچی کی ایک ائیر بیس (Air Base) میں ایک سینسرا آفسر کے لیے اپنا ہینڈ کوارٹر

چھوڑ کرنا جانے کی پابندی ان کے ایک تبلیغی کمانڈنگ آفیسر نے اس لیے لگادی تھی کہ وہ ایک اعلیٰ پایہ کے سنتی عالمِ دین اور مفتی تھے اور میلاد النبی ﷺ کے جلسوں میں فیصل اللہ خطاب فرماتے تھے۔ فوج میں فرقہ پرستی اور تعصّب کی ایک اور مثال کارساز پر بخاری شاہ صاحب علیہ الرحمۃ کے مزار سے متصل مسجد اور مدرسہ پر، جو گذشتہ ۲۵ سال سے قائم تھا، راتوں رات قبضہ اور پھر مدرسہ کو نیوی کی تحولی میں دینے کے بجائے شہر کی ایک متعصب وہابی تنظیم ”علمگیر و یلفیر ٹرسٹ“ کی انتظامیہ کے حوالہ کرنا ہے۔ اسی طرح ملیر کینٹ بازار میں اہل سنت کی ایک نیک فیاض خاتون کی اپنے پیسوں سے تعمیر شدہ مسجد پر دیوبندی کمانڈنگ آفیسر کی طرف سے جبراً قبضہ کر کے آرمی انتظامیہ کے حوالے کرنا اور پھر وہاں دیوبندی مسلک کے خطیب و امام کی تقرری ہے۔

یہ صرف چند مثالیں ہیں، ایسی سیکڑوں مثالیں دی جاسکتی ہیں۔]

۳۔ پاکستان کو نجدی اسٹیٹ بنانا جس کو عرب ممالک کی طرح انگریز مغربی ممالک کی سرپرستی حاصل ہو۔ اس مقصد کے حصول کے لیے ملک میں سریع امن نجذیت کا پرچار کرنا اور مختلف حیلوں سے لوگوں کے ایمان خراب اور عقیدہ تباہ کرنا تاکہ وقت آنے پر عربوں کی طرح ان کی غیرت ملی اور حمیت دینی مردہ ہو چکی ہو اور وہ چپ چاپ سب کچھ برداشت کر جائیں۔

۴۔ مسلمانوں کے دلوں سے انبیاء عظام علیہم الصلوٰۃ والسلام اور اولیاء کرام حمّهم اللہ تعالیٰ کی محبت اور عقیدت مختلف طریقہ ہائے واردات سے ناپید کرنا تاکہ وہ دین کی برکات سے

محروم ہو کر بے دست و پا ہو کر رہ جائیں اور ان کو بھیڑ بکریوں کی طرح اپنی مرضی سے ہانکا جاسکے۔ اس مقصد کے حصول کے لیے انہیاء عظام علیہم الصلوٰۃ والسلام، صحابہ کرام رضی اللہ تعالیٰ عنہم اور اولیاء کرام رحمہم اللہ تعالیٰ کی محبت اور عقیدت کو کفر اور شرک قرار دینا اور ان پاک ہستیوں کے خلاف تقاریر اور لٹریچر کے ذریعے منافرت پھیلانا تاکہ وقت آنے پر ان ہستیوں کے مزارات و آثار کو نیست و نابود کیا جاسکے (جو اسلامی قوت کا سرچشمہ و مرکز شمار ہوتے ہیں)۔

۵۔ سرکاری اور نجی اداروں میں اپنا اثر و رسوخ پیدا کرنا تاکہ ہر سطح پر حصول مقاصد میں آسانی پیدا ہو۔ اس مقصد کے حصول کے لیے ہر ادارے میں اپنے ایجنت ایڈ جسٹ کرانا۔

۶۔ اہل سنت و جماعت کے خلاف مختلف پروپیگنڈے کر کے اس کو ختم کرنا اور یہاں انگریزوں کی خود ساختہ نجدی شریعت نافذ کرنا۔ اس مقصد کے حصول کے لیے اپنے ہم نظریہ مولویوں کی مکمل سرپرستی کرنا اور جو علماء اہل سنت ان کے خلاف لوگوں کو آگاہ کریں، ان کو قتل کر دینا۔ صوبہ سرحد کے سابق صوبائی اسمبلی نے نفاذ شریعت کے لیے جو حصہ بل پاس کیا تھا، اس میں بھی شریعت کی اپنی من مانی تعریف کی گئی تھی اور مجلس عمل کی شریک کار جماعت جمیعت علماء پاکستان کے اعتراض کے باوجود بل کی اس مخصوص شق پر جمیعت کا اعتراض نظر انداز کر کے منظور کیا گیا۔ اس سلسلے میں اس وقت کے جمیعت کے نائب سینئر صدر صاحب جزا دہ ابوالخیر نقشبندی صاحب نے تمام سُنّتی

علماء، اسکالر اور دانشوروں کو ایک گشتی مراسلمہ تحریر کیا تھا جس میں بل کے نفاذ کے خلاف احتجاج کے لیے کہا گیا تھا۔ (ملاحظہ ہو، معارفِ رضا ستمبر ۲۰۰۵ء کا اداریہ "ہائے اس زود پیشیاں کا پیشیاں ہونا،")

۔ مذکورہ مقاصد کے حصول میں جب ہر سطح پر نمایاں کامیابی کے آثار نظر آنے لگیں تو یک دمہلہ بول دینا اور اپنے سرپرست ممالک کی افواج کو بلوکر اس ملک پر قبضہ کر لینا اور یہاں وہی تاریخ تازہ کر دینا جو عرب ممالک میں ترکوں کی (ستّی) اسلامی حکومت اور ان ممالک کے سنی مسلمانوں کو ان خجیدیوں کے ہاتھوں پیش آئی تھی۔

(ملاحظہ کیجئے، ماہنامہ "اہلی سنت" گجرات، ص: ۷، ۵، ۲، ۱، ۱۹۹۸ء)

اس روپوٹ پر تبصرہ کرتے ہوئے محترم محمد نجم مصطفاویٰ تحریر کرتے ہیں:

"مسلمانو! مذکورہ روپوٹ کو جان لینے کے بعد یہ حقیقت کھل کر واضح ہو جاتی ہے کہ وہاںیوں کے نام نہاد جہادی اور عسکری تنظیم لشکرِ طیبہ (اور دیگر تنظیمیں بھی) جب اپنے مقاصد کو حاصل کر لے گی (کر لیں گی) تو اس پاک سر زمین پر کسی اندھیری رات ہو گی کہ جس کے منحوس سائے ہر سمت پھیل چکے ہوں گے۔ ذرا اس دن کو تصور میں لایئے خدا نخواستہ اس دھرتی پر سنی اور وہابی بنیادوں پر جنگ چھڑ گئی تو کون سا گھر اور کون سا قومی ادارہ ہے جو اس خون ریز تصادم سے محفوظ رہے گا۔ حکومت وقت کی یہ ذمہ داری ہے کہ وہ اس خطرناک ناسور پر قابو پائے۔ اگر خدا نخواستہ یہ خوفناک معاملہ ہاتھوں سے نکل گیا تو پھر اس ملک کی آنے والی نسلیں روزِ محشر تک حکومت وقت کی

لا پرواہی اور چشم پوشی کا ماتم کرتی رہیں گی اور اس کا تمام ترویج بال بروزِ محشر حکومت کی گردن پر آ سکتا ہے۔ [۷۱] (اس سلسلہ میں آج جو صوبہ سرحد کے علاقہ پارا چنار میں باقاعدہ مسلح دیوبندی اور شیعہ تصادم ہو رہا ہے اور جس میں ایک سو سے زیادہ جانبیں اب تک ضائع ہو چکی اور املاک کا نقصان الگ حتیٰ کہ پاکستان کی سیکورٹی فورسز سے بھی مسلح طرفین کو قابو میں کرنا مشکل ہو رہا ہے، ہماری آنکھیں کھولنے کے لیے کافی ہے)۔

لال مسجد کے مولوی عبداللہ اور ان کے بیٹے (برقعہ برادران) انہی تنظیموں کے آلہ کا رتھے۔ لال مسجد کا عدم دہشت گرد تنظیموں کے جہادیوں کا مرکز بن گئی تھی۔ دوسرے الفاظ میں گویا لال مسجد اب لال قلعے میں تبدیل ہو گئی تھی۔ ساتھ ہی ساتھ مولوی عبداللہ کی زبان و بیان میں شدت آ گئی۔ ان کی ہر تقریر اور جمعہ کا ہر خطاب فرقہ وارانہ رنگ کا ہوتا، اہل سنت و جماعت کے عقائد و نظریات پر حملہ کرتے کرتے، انہوں نے اپنارخ اہل تشیع کی طرف موڑ دیا۔ حکمران طبقہ، عسکری اور خفیہ ایجنسیوں کی اعلیٰ شخصیات سے رابطوں نے ان کو متکبر بھی بنادیا تھا۔ خود اپنے فرقہ کے معتدل مزاج لوگوں کا مشورہ بھی رکر دیتے تھے۔ چنانچہ فرقہ واریت کی جو آگ انہوں نے لگائی تھی، ایک دن خود اسی میں جل کر بجسم ہو گئے۔ کلاشکوف بردار پھر بیداروں کے جھرمٹ میں رہتے ہوئے بھی قتل کر دیئے گئے۔ شاید ان کی فتنہ پوری کی وجہ سے حکومت وقت نے بھی ان کے قتل کا زیادہ نوٹس نہیں لیا۔

مولوی عبد اللہ کے قتل کے بعد ان کے بڑے بیٹے مولوی عبدالعزیز صاحب (شاگردِ رشید و مرید خاص جناب مفتی رفیع عثمانی صاحب) جاٹھین بنے۔ انہوں نے اپنے بھائی عبد الرشید کو جن کوان کے ابا جان نے ان کی غیر شرعی حرکتوں کی وجہ سے گھر سے نکال دیا تھا اور عاق کر رکھا تھا، معافی تلافی کر کے اپنے پاس بلا لیا۔ اب دونوں برادران نے اپنے ابا کے نام کے آگے ”شہید“ اور خود اپنے نام کے آگے ”غازی“ کا لاحقہ لگایا اور ان کی چھوڑی ہوئی کروڑوں کی جائیداد کے مالک بن بیٹھے، حال آنکہ یہ ان کے گھر، دفتر، مساجد، مدرسے، یہ سب کے سب غصب شدہ زمین پر تعمیرہ شدہ ہیں اور ان کی تعمیر پر ان کے ”ابا جان“ کی جیب سے ایک پیسہ بھی خرچ نہیں ہوا بلکہ یہ سب پلک کا پیسہ ہے جو زکوٰۃ، خیرات اور عطیات کے بطور وصول کیا گیا تھا۔ ان کو اپنے ”پیارے ابا جان“ کے ناگہانی قتل پر آنجمانی ہونے کا بڑا صدمہ اور ان کے قاتلوں کی عدم گرفتاری پر شدید غصہ تو تھا ہی، اس لیے انہوں نے اپنے بزرگوں کے مشورہ سے نفاذِ شریعہ کی آڑ میں ایک ایسی اسٹریچی اپنائی جس سے پہلے تودارِ حکومت کے نظم و ضبط کو مفلوج کر کے اس پر قبضہ کرنے کی کوشش کی جاتی، پھر سارے ملک کی دوسرے ممالک کی مساجد، مدارس، خانقاہوں اور مزارات پر قبضہ کر کے ملک میں فرقہ وارانہ فساد اور رسول وار کی کیفیت پیدا کی جاتی اور جب ملک میں انار کی پیدا ہونے کی صورت میں حکومت کی رٹ کمزور ہو جاتی تو اسلام آباد سے لے کر علاقہ غیر تک کے علاقوں کو اپنے عسکری تربیت یافتہ دہشت گرد جھوٹوں کی مدد سے قبضہ کر کے

سعودی طرز پر ایک ”خالص اسلامی“ حکومت کے قیام کا اعلان کیا جاتا جس کے ”امیر“ اور ”نائب امیر“ بلکہ ”آمر“ اور ”نائب آمر“ یہ دونوں ”غازی امراء“ ہوتے۔ لیکن چونکہ یہ دونوں ”برقع برادران“ اپنے ”پیارے ابا جان“ کے ناگہانی آنجھانی ہونے پر شدید غم و غصہ کی بنا پر سائیکی (نفسیاتی مریض) ہو گئے اور جلد بازی میں وہ کرب میٹھے جوانہیں نہیں کرنا چاہئے تھا یعنی پوری عسکری تیاری کے بغیر اپنے اسلحہ کی برسر عام نمائش اور پھر پاکستان کی طاقتور سیکورٹی فورسز سے دودو ہاتھ کر بیٹھے، نیتیجًا وہ تو اپنی جان سے گئے لیکن اپنے پیچھے اپنی دس سالہ منصوبہ بندی کے شریک بزرگوں، بالخصوص وفاق المدارس کے رہنماؤں اور بالعلوم اپنی پوری قوم کوہنگا بگا اور رنجیدہ کر گئے۔ (نوٹ: یہ نہیں تپا چل سکا کہ یہ بزرگ اپنے اخلاف کی اس حرکت پر شرمندہ بھی ہوئے کہ نہیں)۔

ابھی جب کہ لال مسجد کا گھیرا ڈچل رہا تھا اور پھر اس پر سے دہشت گردوں کے خاتمه کے بعد بھی دو سوالات علماء سے بار بار دریافت کیے گئے، الیکٹرونک میڈیا پر بھی اور پرنٹ میڈیا میں بھی۔

- ۱۔ کیا غصب شدہ زمین پر مسجد یا مدرسہ بنانا شرعاً جائز ہے؟
- ۲۔ لال مسجد پر پولیس ایکشن کے دوران کون مارا جانے والا شخص شرع کی رو سے شہید اور کون سا حرام موت مرے گا؟ لال مسجد سے پاکستانی سیکورٹی فورسز اور فوج پر گولی چلانے والا ”لال مسجدی مجاہد جوان“ یا اسلامی جمہوریہ پاکستان کی افواج اور اس کی

سیکورٹی فورسز کا سفر و شہادتی؟

پہلے سوال کا جواب اہل سنت کے علماء نے یہ دیا کہ شرعاً ایسا کرنا ناجائز ہے۔ ایسا کرنے والا نہ صرف گنہگار ہو گا بلکہ ایسی مسجد میں جو لوگ نماز پڑھیں یا پڑھائیں گے، ان کی نمازیں باطل ہوں گی اور جو پڑھے یا پڑھائے اس پر نماز کا اعادہ اور توبہ واجب۔ اس پر انہوں نے کتب فقہ سے دلائل دیئے اور صدر اول سے مثالیں دیں۔ لیکن جن علمائے دیوبند سے یہ سوال کیا گیا، الاما شاء اللہ تقریباً سب نے اس کے اصل جواب سے گریز کرتے ہوئے آئیں بائیں شائیں کر کے یہ ثابت کیا کہ ”مسجد و مدرسہ کے سلسلہ میں ایسا کرنا ناجائز نہیں ہے۔ ہاں البتہ کوئی اپنی ذاتی ملکیت بنانے کے لیے اسے استعمال نہیں کر سکتا۔“ بر قریب برا دران، اور ان کے ”پیارے آنحضرتی ابا جان،“ نے جن قطعات پر مساجد و مدارس بنائے وہ تو ویرانہ اور بیکار زمینیں (Barren Lands) تھیں۔ اس کا انہوں نے صحیح استعمال کیا۔ دیکھئے جی اللہ تبارک و تعالیٰ نے تو تمام کردہ ارض کو مسلمانوں کے لیے مسجد قرار دیدیا ہے۔ بالفرض وہ زمین حکومت کی بھی ملکیت ہے تو زیادہ سے زیادہ اس سے عوامی ملکیت ثابت ہوتی ہے، ایسی زمینیں حکومت عوام کی فلاح کے لیے استعمال کرتی ہے۔ مسجد و مدرسہ سے بڑھ کر عوام کی فلاح کا کیا کام ہو سکتا ہے؟ ہاں زمین اگر کسی کی ذاتی ملکیت ہو تو اس پر زیر دستی قبضہ کر کے مسجد کی تعمیر بیشک ناجائز ہو گی۔ لیکن کوئی یہ ثابت نہیں کر سکتا کہ ہمارے ان تینوں ”مجاہدینِ اسلام،“ (یعنی بر قریب برا دران اور ان کے پیارے ابا

جان) نے کسی شخص کی ذاتی ملکیت کو زبردستی قبضہ کر کے مسجد یا مدرسہ بنایا ہو۔ گورنمنٹ نے مدرسہ حصہ کو قبضہ کرنے کے بعد اس لیے ڈھادیا کہ یہ محکمہ تعلیم کی زمین تھی تو ان ”مجاہدین“ نے بھی تعلیم گاہ بنائی تھی جہاں بچوں اور بچیوں کو مفت تعلیم دی جا رہی تھی، کوئی فائیواشار ہوٹل تو نہیں بنایا تھا جہاں عیش و عشرت کے حرام موافق مہبیا کر کے لوگوں سے کمایا جا رہا ہو۔“ ایک مولوی صاحب نے ایک ٹی وی پروگرام میں زیچ ہو کر کہا کہ کیا ہوا اگر ان تینوں ”محترم دین کے علمبرداروں“ نے نادانی سے سی۔ڈی۔ اے کی زمین پر مسجدیں اور مدرسے بنائیں ہی لیے تھے تو سی۔ڈی۔ اے کی انتظامیہ تو انہی نہ تھی، کیا وہ نہیں دیکھ رہی تھی ایک نیک اور فلاحتی کام ہو رہا ہے، اس کو مفت میں الات کر کے ریگولارائز کر دیتی۔ آخر یہ اختیار تو ان کو حاصل تھا اور ہے۔ اگر کسی صاحب کے فتوے کے مطابق ان مسجدوں میں نمازیں باطل تھیں تو اب صحیح ہو جائیں گی اور جو لوگ پڑھ چکے ہیں ان کو دہرانے کی ضرورت نہیں پڑے گی، اس کا الٹمنٹ یا ریگولار آئیز لیشن بجدة سہوکی مانند ہے۔“

قارئین کرام! ملاحظہ فرمائیں کہ سوال کیا ہے اور یہ مفتیان دیوبند جواب کیا عطا فرمائے ہیں! اس کو کہتے ہیں ”مارو گھٹنا، پھوٹے آنکھ“ لیکن لوگ اب اتنے بے وقوف نہیں کہ سچ اور جھوٹ میں تمیز نہ کر سکیں۔ انہوں نے بلکہ دنیا کے لاکھوں کروڑوں لوگوں نے جن میں مسلمان، ہندو، سکھ، عیسائی، یہودی، پارسی سبھی شامل ہیں، انی آنکھوں سے شیلیوڑن اسکرین پر دیکھا ہے کہ دارالعلوم دیوبند کے دو بڑے مفتیوں نے اپنا سابقہ فتویٰ

رشوت لے کر بدل دیا اور نیا لکھ کر دیدیا۔ گویا زبانِ حال سے کہہ رہے ہوں کہ ”حضرت مستفتی صاحب“ ہم دیوبندوالے اصل نسل، جدی پشتی مفتی ہیں، مفتی نہیں ہیں کہ آپ کو مفت میں فتویٰ دی دیں، پسیے لاوجونسا چاہو فتویٰ لے لو جس قدر زیادہ گڑڑا لوگے اتنا زیادہ میٹھا ہو گا اور خبردار کسی سے شکایت نہ کرنا۔ ہم دارالعلوم دیوبند کے مفتی ہیں، دنیا میں ہماری دھاک ہے، تمہاری کوئی نہ سنے گا، ذلیل ہو گے۔“

دوسرے سوال کے جواب میں علماء اہلسنت کا جواب بالکل صاف اور واضح تھا کہ اسلامی حکومت کے فرائض میں ہے کہ سرحدوں پر اگر بیرونی دشمن حملہ کرے تو اس کے خلاف جنگ کرے۔ اس دوران جو بھی فوجی مارا جائے گا، وہ شہید ہو گا اور دشمن حرام موت مرے گا۔ اسی طرح اگر مملکت کے اندر ورنی دشمن ملک کے اندر بغاوت کریں یا فتنہ و فساد پیدا کریں اور اگر ان کو روکا اور سمجھایا جائے تو اسلامی فوج پر حملہ آور ہوں تو فوج پر لازم ہے کہ ان کی بیخ کنی کرے اور امن و امان قائم کرے۔ اس فرض کی ادائیگی میں جو فوجی جاں بحق ہو گا، وہ شہید ہے اور جو باغی مارا جائے گا وہ حرام موت مرے گا۔ لال مسجد کے جو دہشت گرد ہلاک ہوئے، حرام موت مرے اور افواج پاکستان اور سینکپوری ٹی فورسز کے جو جوان اس ایکشن میں جاں بحق ہوئے، وہ بلاشبہ شہید ہیں۔ البتہ اس لڑائی میں دو طرفہ گولیوں کی زد میں جو معمصوم طالب علم اور طالبات جنہیں دہشت گروں نے بریگیال بنایا ہوا تھا، وہ بے گناہ مارے گئے، وہ بھی شہید کہلائیں گے۔ علمائے دیوبند میں سے اس سوال کے دو جواب آئے۔ بعض نے

لال مسجد کے دہشت گردوں کو ”مجاہد“، قرار دے کر کہ اسلامی نظام کے نفاذ اور مسجد کے دفاع کی خاطر ”جہاد“ کر رہے تھے، شہید قرار دیا اور افواج پاکستان اور سیکورٹی فورسز کے جام بحق ہونے والے نوجوانوں کو حرام موت کا مرتکب قرار دیا۔ دوسرے لوگوں نے جس میں مفتی رفیع عثمانی صاحب بھی شامل ہیں، نہایت گول مول جواب دیا۔ مفتی رفیع عثمانی کا جواب جوروزنامہ جنگ، ۱۱ ارجولائی ۲۰۰۷ء، ص: ۷۱ پر شائع ہوا، وہ ملا حظہ ہو:

”لال مسجد آپریشن میں فریقین کی طرف سے جام بحق ہونے والے افراد کو شہید قرار دیا جاسکتا ہے، اس کا انحصار ان کی نیت پر ہے۔ دیکھنا ہوگا کہ لال مسجد کے اندر جام بحق ہونے والوں کی نیت کیا ہے، اگر وہ اس نیت کے ساتھ لڑ رہے تھے کہ اللہ تعالیٰ اور نبی پاک ﷺ کے دین کو بچایا جائے، غیر اسلامی اقدام کو روکا جائے تو اس حوالے سے رائے کا مختلف ہونا معنی نہیں رکھتا ہے، وہ شخص شہید ہے اسی طرح سیکورٹی فورسز میں شامل اہل کاروں کی نیت کو دیکھنا ہوگا۔ اگر وہ اس نیت کے ساتھ آپریشن میں شریک تھے کہ مسجد اور مدرسے میں موجود لوگ ایسی سرگرمیوں میں ملوث ہیں جو شرعاً صحیح نہیں تو وہ شہید نہیں ہوں گے لیکن اگر وہ ملازم کے طور تجوہ کے عوض کاروائی میں شریک تھوڑا شہید نہیں ہوں گے، جتنی ہوں گے۔“

۱۔ بادی انظر میں ایسا لگتا ہے کہ مفتی صاحب یہ گول مول فتویٰ دے کر لال مسجد کے دہشت گردوں کو بھی خوش رکھنا چاہتے ہیں اور حکومت وقت کو بھی ناراض نہیں کرنا

چاہتے۔ لیکن بغور دیکھا جائے تو مفتی صاحب نے اپنے سیاسی عقیدہ کا کھل کر اظہار کر دیا ہے۔ اس اعتبار سے یہ ایک سیاسی بیان ضرور ہے، فتویٰ کسی طور پر نہیں کیوں کہ شریعت کا حکم ظاہر پر ہے نہ کہ نیتوں پر۔ نیتوں کا حکم تو اللہ تعالیٰ ہی جانتا ہے یا پھر اس کے بتائے سے اس کے نبی مکرم ﷺ جانتے ہیں۔ ایک شخص نے اگر کسی نماز کے وقت پر طہارت کے ساتھ قیام و رکوع و سجود وغیرہ میں اختنامِ نماز تک اراکین، فرانس، واجبات، سنن وغیرہ ادا کیے تو فتویٰ یہی ہے کہ نماز ادا ہو گئی، اس سے یہ نہیں پوچھا جائے گا کہ تو مسجد میں کس نیت سے آیا تھا۔

۲۔ یہ بیان سیاسی اس لیے ہے کہ مفتی صاحب نے اپنے شاگرد اور ہم مسلک دہشت گرد ”برقع برادران“ اور ان کے ساتھی جو افواج پاکستان کے خلاف مورچہ بند ہو کر لال مسجد کے اندر سے لٹڑ رہے تھے، کی ہمتوں ای اور ہمت افراد ای کی ہے۔ ”لال مسجد“ کے ہلاک شدگان کے لیے صرف ایک شرط بیان کی ہے ”اللہ تعالیٰ اور نبی پاک ﷺ کے دین کو بچایا جائے“، اس نیت سے لڑنے پر وہ شہید ہیں۔ یہ فتویٰ نہیں دیا کہ کس صورت میں وہ حرام موت مریں گے اور جہنمی ہوں گے۔ جبکہ افواج پاکستان کے لیے دوسرائی بیان کی، پہلی صورت میں وہ شہید قرار پاتے ہیں، دوسری صورت میں جہنمی۔

۳۔ اس بیان سے مملکتِ خداداد پاکستان اور اس کی افواج سے ان کی دلی کدورت کا بھی پتہ چلتا ہے۔ یادش بخیر جب لال مسجد کا نمازِ عچل رہا تھا اور ابھی پولیس ایکشن نہیں ہوا تھا،

اس دوران ایک چینل پر اکھوڑہ خٹک، سرحد کے ایک مولوی صاحب کا بالمساشرہ اور علامہ احترام الحق تھانوی صاحب کا بذریعہ فون انٹرویو نشر ہوا تھا۔ جب علامہ احترام الحق صاحب سے کمپیئر نے دریافت کیا کہ لال مسجد کی انتظامیہ کی دہشت گردی سرگرمیوں کے متعلق کیا خیال ہے تو انہوں نے نہایت صاف گوئی سے کام لے کر دلوںک الفاظ میں یہ بات کہی کہ بد قسمی سے آج وفاق المدارس اور اس سے متعلقہ مدارس پر قابض اکثریت ان لوگوں کی ہے جن کے آباء و اجداد نے غیر منقسم ہند میں پاکستان کے حصول کی شدت سے مخالفت کی تھی لہذا یہ لوگ آج بھی پاکستان کے مخالف ہیں اور انہی کے مدارس آج دہشت گردی کی تربیت کا مرکز ہیں۔ ان لوگوں نے دین اسلام، مسلمان، علماء، دینی مدارس اور ملک پاکستان کو تمام عالم میں بدنام کر دیا ہے۔

۴۔ اب مذکور مفتی صاحب استاذ عبدالعزیز برقع سے فتویٰ پوچھا جائے کہ ۱۹۳۸ء میں کشیر میں اور ۱۹۶۵ء و ۱۹۷۱ء میں ہندوستان کی افواج کے ساتھ جنگ میں افواج پاکستان کے جن بہادر فوجیوں نے جانوں کا نذرانہ پیش کیا، ان کے متعلق آپ کیا فرماتے ہیں۔ کیا ملک کے یہ بہادر سپوت آپ کے خیال شریف میں سرحدوں پر اپنی تنخواہ اور الاؤنس لینے کی لائچ میں گئے تھے اور وہاں ہندوستانی فوج کی بمباری یا گولیوں سے ہلاک ہو گئے اور معاذ اللہ آپ کے بقول حرام موت مر گئے؟ یا آپ ان کی قبروں میں جا کر ان کی نیت معلوم کر کے پھر فتویٰ دیں گے؟

۵۔ مفتی صاحب کے اپنے اس فتویٰ سے یہ بھی عنديہ ملتا ہے کہ وہ لال مسجد اور

جامعہ حفصہ کی انتظامیہ کے اس رویہ کے حامی تھے کہ یہاں عسکریت پسندوں کو تربیت دی جائے، اسلحہ کا ذخیرہ کیا جائے، دفاعی مورچہ بنائے جائیں اور اسلحہ کی نہ صرف نمائش کی جائے بلکہ افواج پاکستان کے جوانوں کے ساتھ کفار کا ساسلوک کیا جائے اور انہیں مار مار کر جہنم رسید کیا جائے۔ کیوں کہ ہر دہشت گرد یا خودکش بمباری یہی دعویٰ رکھتا ہے بلکہ عقیدہ کا اظہار کرتا ہے کہ ہم اسلامی نظامِ مصطفیٰ کے لیے لوگوں کی جانیں لے رہے ہیں۔ (معاذ اللہ)

۶۔ اگر شیعہ حضرات بھی یہی حرکت کریں جو دیوبندی فرقہ والوں نے لاں مسجد میں کی اور مطالبہ کریں کہ فقہ جعفریہ کی شریعت نافذ کی جائے ورنہ بندوق کے زور پر نافذ کریں گے تو اس وقت مفتی صاحب کا فتویٰ کیا ہوگا؟

اس تجزیہ کا مدعا یہ تانا مقصود ہے کہ یہ کسی ایک مسجد یا مدرسہ کا معاملہ نہیں اور نہ کوئی جزوئی حادثہ ہے بلکہ یہ ایک طویل المدت سوچ سمجھنے منصوبہ کی بات ہے جس کا مقصد پاکستان کے اندر ایک خبدی حکومت کا قیام ہے اور پاکستان کی حساس فوجی تنصیبات بالخصوص جو ہری تنصیبات پر قبضہ ہے اور ظاہر ہے اس کے پس پرده ہنود اور صیہونی لاپی ہے۔ خواہ اس کے لیے پاکستان کو توڑنا ہی کیوں نہ پڑے۔ اس کی تائید اس بات سے بھی ہوتی ہے کہ جب حکومت پاکستان کے وزیر مذہبی امور جناب اعجاز الحق نے حرم کعبہ شریف کے امام صاحب جناب علامہ الشیخ ڈاکٹر عبد الرحمن السد میں بن عبد العزیز کو پاکستان آنے کی دعوت دی کہ وہ یہاں آ کر اپنے ہم مسلک شدت پسند لاں مسجد

کے خطیب و امام ”عبدالعزیز برقع“ کو سمجھائیں اور اسے دہشت گردی اور عسکریت پسندی سے روکیں۔ تو ان کی پاکستان آمد پر ”برقع برادران“ کی طرف سے ایک بیان تمام اخبارات میں آیا تھا کہ ”اگر صدر پرویز مشرف سعودی مہماں مکرم شیخ حرم کو پاکستان کا صدر بنادیں تو ہم اپنے مطالبات اور رویوں سے دستبردار ہو جائیں گے۔“ حالانکہ کسی غیر ملکی کو اپنے ملک کے صدر بننے کی دعوت دینا کس قدر ملک دشمنی اور غداری کی بات ہے۔ سوال یہ ہے کہ ”برقع برادران“ نے نجدی حکومت کے ایک مجبور و محصور ملازم کو صدر بنانے کی بات کیوں کی؟ ملا کشیا کے مہاتیر محمد صاحب جو کہ ملا کشیا کے قابل ترین حکمران رہے ہیں، ان کا نام کیوں نہیں لیا؟ وہ اپنے ملک کے قابل ترین حکمران گزرے ہیں، آداب حکمرانی و جہاں بانی سے اچھی طرح واقف ہیں، جنوبی مشرقی ایشیا میں ملا کشیا کو فوجی اور معاشی اعتبار سے طاقتور ملک بنانے میں ان کا بہت بڑا حصہ ہے۔ مزید یہ کہ وہ امریکہ، یورپین ممالک کی استعماری طاقتوں کی آنکھوں میں آنکھیں ڈال کر گفتگو کرنے کے عادی ہیں اور عالمی پیمانے پر مسلم ممالک کے فوجی اور اقتصادی اتحاد کے داعی ہیں، ان کے مقابلہ پر نجدی حکومت کے مذکورہ مجبور مختص ملازم امام کی کیا حیثیت ہے جو بے چارہ اپنی مرضی سے اپنے الفاظ میں جمع و عیدین کا خطبہ بھی دینے کا مجاز نہ ہو؟ لیکن محترم مہاتیر محمد صاحب اس لیے پسند نہیں آئیں گے کہ وہ سُنّتی ہیں، عید میلاد النبی ﷺ و حوم و حام سے سے مناتے ہیں اور ملا کشیا میں یوں بھی سرکاری طور پر یوم عید میلاد النبی ﷺ جشن کے طور پر منایا جاتا ہے۔

سوچنے کی بات یہ ہے کہ اگر ”صالح نیت“ کو عملی جامہ پہنانے کی خاطر پاکستان کے بیش ہزار سے زیادہ دینی مدارس اور لاکھوں مساجد میں اسلامیوں کا ڈھیر لگ جائے اور ان میں تعلیم حاصل کرنے والے تقریباً بیس لاکھ طلباء ہاتھوں میں کلاشکوف اور مشین گنیں لے کر اپنے مطالبات منوانے کے لیے سڑکوں پر آ جائیں تو ملک میں اوثمار، فتنہ و فساد، خون خرابی کو کون روک سکے گا اور ملک کی سالمیت کیسے باقی رہ سکے گی؟

بریں عقل و دانش بباید گریخت

کیا زمانے میں پنپنے کی بھی باتیں ہیں۔ سچ کہا، علامہ اقبال نے ایسے ہی لوگوں کے لیے ۔

نمائد آں تاب و تب در خون نابش

نروید لاله از کشت خرابش

نیام او تھی چوں کیسہ او

بطاق خاتہ ویراں کتابش

ہم دنیا نے اسلام کے حکمرانوں بالخصوص پاکستان کے اربابِ حل و عقد سے بھی یہ مؤدبانہ گذارش کرتے ہیں کہ وہ ان تمام حفاظت کا بغور اور بحیثیت آقا و مولیٰ سید عالم نور مجسم ﷺ کے ایک وفادار امتی کے، مشاہدہ کریں اور مسلکی و مذہبی تعصّب یا فرقہ وارانہ تنگ نظری سے بلند ہو کر سوچیں کہ وہ دانستہ یا غیر دانستہ طور پر کس کے آلہ کا رب نہ رہے ہیں۔ نام نہاد ”روشن خیالی“ کے بجائے احکامِ الہی اور سدت مصطفیٰ کریم ﷺ کو

اپنارہبر و رہنماینا ہیں، اپنادین وایمان بچائیں اور مملکت خداداد پاکستان کے کروڑوں مسلمانوں کے دین وایمان اور عقیدہ صالح و صحیح کی حفاظت کافر یہاں انجام دیں۔ یہ ان کی انفرادی، ملی اور منصبی ذمہ داری بھی ہے، ورنہ دنیا و آخرت دونوں میں اللہ کی گرفت سے نہ پچ سکیں گے۔ اگر ان حکمرانوں نے آج اپنی ایمانی اور عشق رسول ﷺ کی ناقابلی تسلیم قوت سے کام لے کر اسلام اور پیغمبر اسلام ﷺ کے خلاف اٹھنے والے فتنوں کا پامردی سے مقابلہ نہ کیا تو کل تاریخ سے ان کا نام و نشان بھی مٹ جائے گا اور اپنی قبر کی اندر یہی کوئھریوں میں اپنے کئے کی عبرتناک سزا بھگت رہے ہوں گے۔ ان کی قبروں کے نشان بھی مٹ جائیں گے۔ انہیں یاد ہونا چاہئے کہ آج بھی ہمارے وہ صالح حکمراء جنہوں نے دشمنان اسلام کا ڈٹ کر مقابلہ کیا اور سید عالم ﷺ کی محبت کے چراغ مسلمانوں کے دلوں سے بچھنے اور شعائر اسلام کو مٹنے سے بچایا۔ مثلاً صلاح الدین ایوبی، نور الدین زنگی، محمد بن قاسم، شہاب الدین غوری، اور رنگ زیب عالمگیر علیہم الرحمۃ وغیرہم اپنے عظیم کارناموں کی وجہ سے زندہ ہیں۔ صحیح قیامت تک ان کا نام عقیدت و محبت سے لیا جاتا رہے گا۔ اب بھی موقع ہے کہ ہمارے حکمران ہوش کے ناخن لیں اور توہہ کر کے حضور اکرم ﷺ کے پچے وفادار غلام بن کرحق و انصاف اور عدل و احسان سے کام لیں۔ ملک میں نظامِ مصطفیٰ ﷺ نافذ کر کے اپنی منصبی اور ایمانی ذمہ داری نجھائیں۔

آج لے ان کی پیاہ، آج مدماںگ ان سے

پھرنا مانیں گے قیامت میں اگر مان گیا

اس موقع پر ہم دیوبندی، احمدیت اور جماعت اسلامی سے تعلق رکھنے والے
سبیجیدہ، غیرجانبدار، حق پسند، حق گوا رامت مسلمہ کا در در کھنے والے اصحاب فکر و نظر اور
اربابان علم و تحقیق سے بھی گزارش کرتے ہیں کہ آپ ان تمام بیان کردہ حقائق کا
ٹھنڈے دل سے جائزہ لیں۔ برطانوی جاسوس ہمفرے کے انکشافات کی روشنی میں
مسلم سپر پا اور سلطنت ترکیہ کے زوال کے اسباب و اثرات اور عرب دنیا کو یہود و نصاریٰ
کی سازشوں کے تحت چھوٹی چھوٹی ریاستوں میں تقسیم کرنے کے منصوبے پر عملدرآمد
کے بعد عربوں کو سیاست اور ان کے معاشی وسائل کے استعمال پر لندن اور نیویارک
سے ڈکٹیشن، پھر اسی تسلسل میں افغانستان، عراق و فلسطین اور کشمیر پر غاصبانہ قبضہ اور
آخر میں آج پاکستان کے اندر موجودہ دہشت گردی کی فضاء پیدا کرنے والے عنابر
کے کردار، معاملات اور ان کے مفادات کا نہایت غور فکر سے مطالعہ کریں اور ٹھنڈے
دل سے انکا جائزہ لیں پھر سوچیں کہ کیا اس قدر نقصانات اٹھانے کے بعد بھی ہم من
حیثیت مسلم اللہ حضور اکرم سید عالم ﷺ کی سچی محبت اور ان کی سنت اور عزت و
عظمت کو معيار بنا کر آپس میں متحدو متفق نہیں ہو سکتے؟ صحابہ کرام رضوان اللہ تعالیٰ علیہم
اجمیعین کا یہی پیغام تھا اور بعد میں آنے والے اہل ایمان، تابعین، تبع تابعین، اولیاء
کرام، ائمہ کرام ان امت علیہم الرحمۃ والرضوان کا یہی پیغام رہا ہے۔ محقق علی الاطلاق
مجدد وقت شیخ عبدالحق محدث دہلوی اور حضرت شیخ سرہندی مجدد الف ثانی علیہما الرحمہ
نے بھی ان ہی نظریات کا ابلاغ کیا ہے اور آج اعلیٰ حضرت عظیم البرکت امام احمد رضا

خالِ محمدی، حنفی، قادری بر کاتی قدس سرہ کا بھی یہی پیغام ہے جو ان کی تصانیف کے ایک ایک حرف سے ثابت ہے۔ تعصُّب کی عینک اتار کر، غیر جانبدار ہو کر ان کا پیغام ان کی اپنی تصانیف کی روشنی میں پڑھیں۔ ان شاء اللہ تعالیٰ انشراح قلب ہوگا اور حق واضح ہو جائے گا۔ ہمیں یقین ہے کہ جن کے قلوب میں خیست الٰہی کا جذبہ اور محبت رسول ﷺ کی چنگاری ہے وہ یقیناً ہماری گزارشات پر سنجیدگی سے کان دھریں گے اور حق پرستی کی راہ اپنا کر اتحاد و تکہتی اور اسلامی جذبوں کو فروغ دینے میں ایک دوسرے کے دست و بازو بن کر ہندو و یہود اور نصاریٰ کی سازشوں کو ناکام بنا کیں گے اور وحدت امت مسلمہ کو تقویت اور قوت بخشنے کا سبب بنیں گے۔

اب جس کے جی میں آئے وہی پائے روشنی
 ہم نے دیا جلا کر سرعام رکھ دیا
 اللہ تبارک و تعالیٰ سے دعا ہے کہ وہ سید عالم ﷺ کے وسیلہ جلیلہ سے ہر کلمہ و کو را صواب اختیار کرنے کی توفیق عطا فرمائے اور مسلمانوں کو نشانہ ثانیہ عطا فرمائے
 اہل اسلام کو باطل قولوں پر غلبہ بخشنے۔ آمین بجاه سید المرسلین ﷺ
 چہ گویم زال فقیرے درد مندے
 مسلمانے بہ گوہر ارجمندے
 خدا ایں سخت جاں رایا ربا دا
 کہ افتاد است ازبام بلندے

حوالہ جات

- [۱] زید ابوالحسن فاروقی مجددی الازہری، مولانا، مولوی سمعیل دہلوی اور تقویت الایمان، ناشر: ضیاء اکیڈمی، کراچی، جنوری ۲۰۰۳ء، ص: ۲۳
- [۲] ایضاً، ص: ۳۶
- [۳] ایضاً
- [۴] ایضاً، ص: ۳۳
- [۵] ایضاً، ص: ۳۲
- [۶] ایضاً، ص: ۲۹
- [۷] ایضاً، ص: ۲۲، ۸۲، ۱۳۹
- [۸] ایضاً، ص: ۱۳۰
- [۹] ایضاً، ص: ۱۱، ۱۰
- [۱۰] (ڈاکٹر یث مقالہ) قرآن النساء، ڈاکٹر، العلامہ فضل حق الخیر آبادی، مخطوطہ، ص: ۱۵۲، بحوالہ مولوی سمعیل دہلوی اور تقویت الایمان، ص: ۸۲
- [۱۱] (الف) تاریخ محبیہ، ص: ۸۶،
- (ب) سیرت شانی، ص: ۳۷۲

- [۱۲] (الف) هفت روزہ اکمشیر، مراد آباد، ۸ رمارچ ۱۹۲۵ء، ص: ۷، ۹، کالم
- (ب) ”مولانا احسن نانا توی“، ص: ۷، ۲۱
- (ج) روئاد مدرسہ دیوبند ۱۳۳۲ھ، ص: ۷، بحوالہ ماہنامہ فیض الاسلام، روپنڈی، ستمبر ۱۹۶۰ء، (د) ماہنامہ ”الولی“، حیدر آباد، سندھ، نومبر، سمبر ۱۹۹۱ اور جنوری، فروری ۱۹۹۲ء، بحوالہ ”منزل کی تلاش“، مصنفہ محمد نجم مصطفائی، ص: ۱۰۰ تا ۱۰۸
- [۱۳] منزل کی تلاش، ص: ۱۲۶ تا ۱۲۹
- [۱۴] ایضاً، ص: ۵۱، ۵۲، ۵۳
- [۱۵] ایضاً، ص: ۲۲ تا ۲۵
- [۱۶] ملاحظہ ہو: حیات طیبہ، مصنفہ جعفر تھائیسری، ص: ۳۰، بحوالہ ”منزل کی تلاش“، ص: ۳۶، ۵۳
- [۱۷] منزل کی تلاش، ص: ۲۲۵-۲۲۸

